



श्री 1008 महामंडलेष्ट
श्री स्वामी रामानंद
दासजी महाराज
श्री रामानंद दास अनक्षेत्र सेवा
ट्रस्ट, तपोवन आश्रम
स्व. पं. पू. 1008 श्री रामानंद जी
तपोवन मंदिर, मोच गाँव, सुलत

वर्ष-12 अंक:41 ता. 03 अगस्त 2023, गुरुवार, कार्यालय:114, न्यु प्रियंका टाउनशीप अपार्टमेंट, डिंडोली, डिंडोली, उधना सूरत (गुजरात) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com



/Suratbhumi.com



/Suratbhumi



/Suratbhumi



/Suratbhumi



/Suratbhumi

पूरे देश में सहकारिता समितियाँ एक जैसे मानकों के तहत होंगी संचालित, संशोधन विधेयक राज्यसभा में पारित

नई दिल्ली। राज्यसभा में बहुराज्य सहकारी सोसाइटी (संशोधन) विधेयक ध्वनिमत से पारित हो गया। विपक्ष के हंगामे, नरेबाजी और सदन से बहिर्गमन के बीच संक्षिप्त चर्चा के बाद जैविक विविधता संशोधन विधेयक और मध्यस्थता विधेयक भी पारित हो गया। इसके साथ ही उच्च सदन में मंगलवार को तीन विधेयक पारित हुए और आबिधक पंजीकरण विधेयक 2023 पेश किया गया। बहुराज्य सहकारी सोसाइटी (संशोधन) विधेयक को सदन में चर्चा के लिए केन्द्रीय सहकारिता राज्यमंत्री बीएल वर्मा ने सदन पटल पर रखा। वर्मा ने कहा यह संशोधन सहकारिता के विकास के लिए जरूरी है। इस चर्चा का जवाब देते हुए वर्मा ने कहा संशोधन विधेयक के पारित होने से सहकारिता आंदोलन में एक नए युग के सूत्रपात होगा। हालांकि सभापति ने इस बीच विपक्ष के बहिर्गमन पर गहरा क्षोभ व्यक्त किया और सहकारिता के महत्व पर प्रकाश डाला। राज्यमंत्री ने कहा कि सहकारिताओं के कामकाज में पारदर्शिता आणगी और इस संशोधन से अब पूरे देश में सहकारिता एक समान मानकों के तहत संचालित हो सकेगी। अब सहकारिता में मनमानी और कुप्रबंधन पर लागू लगेगी। नई सोसाइटी डिफाल्टर नहीं बना पाएंगे। राज्यसभा में विपक्ष के हंगामे के बीच जैविक विविधता संशोधन विधेयक पर जवाब देते हुए कहा कि इस संशोधन से औषधीय जैव विविधता संरक्षित होगी। आदिवासी और स्थानीय लोगों को और अधिक अधिकार मिलेंगे। राज्यसभा ने इससे पहले मध्यस्थता विधेयक को संक्षिप्त चर्चा के बाद पारित किया। इस विधेयक को कानून और न्याय राज्य मंत्री अर्जुन राम मेघवाल ने मध्यस्थता विधेयक- 2021 को चर्चा के लिए सदन पटल पर रखा।

अजित पवार ने राजीव गांधी से की मोदी की तुलना

पूर्व पीएम की इमेज मिस्टर क्लीन की थी, नरेंद्र मोदी की भी वही छवि

पुणे। महाराष्ट्र के डिप्टी सीएम अजित पवार ने पूर्व पीएम राजीव गांधी की तुलना मौजूदा प्रधानमंत्री नरेंद्र मोदी से की है। अजित ने कहा, राजीव गांधी को 'मिस्टर क्लीन' के नाम से जाना जाता था और प्रधानमंत्री नरेंद्र मोदी की भी वही इमेज है। पिछले महीने NCP को तोड़कर भाजपा-शिवसेना सरकार में शामिल होने वाले पवार ने मंगलवार को पुणे में एक कार्यक्रम में यह बात कही।

अजित बोले- मोदी जैसा लोकप्रिय नेता दूसरा नहीं

पवार ने आगे कहा, हम पिछले 9 साल से पीएम मोदी का काम देख रहे हैं। इंटरनेशनल लेवल पर मोदी जैसी लोकप्रियता वाला कोई दूसरा नेता नहीं है। बुनियादी ढांचे के मामले में उन्होंने जो काम किया है, उसे देखिए, भारत को दुनिया में अलग तरह का सम्मान मिलता है। अजित ने यह भी कहा, इंदिरा गांधी को भी इसी तरह का सम्मान मिलता था, जब वह दूसरे देशों का दौरा करती थीं।



मोदी के काफिले का लोग करते हैं स्वागत- पीएम मोदी को मंगलवार को लोकमान्य तिलक पुरस्कार दिया गया था। यह कार्यक्रम पुणे में आयोजित किया गया था। जिसमें महाराष्ट्र के दोनों डिप्टी सीएम और सीएम शामिल हुए। अजित ने कहा, जब मोदी का काफिला गुजर रहा था तो पुणे के लोगों ने सड़कों के दोनों ओर खड़े होकर उनका स्वागत किया। मैं और देवेन्द्र जी (डिप्टी सीएम देवेन्द्र फडनवीस) काफिले में एक ही कार में थे। कार्यक्रम स्थल तक मोदी की यात्रा के दौरान हमने कोई काला झंडा नहीं देखा।

पीएम मोदी देश में अच्छा माहौल बनाने की कर रहे कोशिश

यही नहीं पवार ने मणिपुर मामले पर पीएम मोदी की तीखी प्रतिक्रिया की प्रशंसा की। पवार बोले, कोई भी प्रधानमंत्री कानून-व्यवस्था की दृष्टि से देश में अच्छा माहौल बनाने के बारे में सोचेंगे। मणिपुर में जो कुछ भी हो रहा है, उसका किसी ने समर्थन नहीं किया। प्रधानमंत्री ने मामले

का संज्ञान लिया है। भारत के मुख्य न्यायाधीश ने भी संज्ञान लिया है। केंद्र और मणिपुर सरकार यह सुनिश्चित कर रही है कि 3 मई की घटना (जहां दो महिलाओं को निर्वस्त्र कर चुमाया गया) के पवार ने आगे कहा, हम पिछले 9 साल से पीएम मोदी का काम देख रहे हैं। इंटरनेशनल लेवल पर मोदी जैसी लोकप्रियता वाला कोई दूसरा नेता नहीं है।

दोषियों को सजा मिले। पवार ने कहा, मोदी दिन में 18 घंटे काम करते हैं। उन्होंने कहा, दिवाली के दौरान, जबकि देश के बाकी लोग घर पर दिवाली मनाते हैं, वह इसे सीमा पर सेना के जवानों के साथ मनाते हैं। पीएम ने कहा कि लोकमान्य तिलक भारत के स्वतंत्रता इतिहास के माथे के तिलक हैं। देश की आजादी में उनकी भूमिका, उनके योगदान को कुछ घटनाओं और शब्दों में नहीं समेटा जा सकता है। उन्होंने कहा कि मैं इस अवॉर्ड को 140 करोड़ देशवासियों को समर्पित करता हूँ।

370 पर सुप्रीम कोर्ट में सुनवाई शुरू

केंद्र ने नए एफिडेविट में कहा था- आतंकवाद खत्म करने का एक ही रास्ता था, आर्टिकल 370 हटाना

नई दिल्ली। जम्मू-कश्मीर से आर्टिकल 370 हटाने के फैसले को चुनौती देने वाली 23 याचिकाओं पर बुधवार (2 अगस्त) सुबह 10.30 बजे से सुप्रीम कोर्ट में रगुलर सुनवाई शुरू हो गई है। चीफ जस्टिस डीवाई चंद्रचूड़ की अगुआई वाली पांच जजों की बेंच मामले की सुनवाई करेगी। इनमें जस्टिस एस के कौल, जस्टिस संजीव खन्ना, जस्टिस बीआर गवई और जस्टिस सुर्यकांत शामिल हैं। आर्टिकल 370 पर सुप्रीम कोर्ट में 3 साल बाद सुनवाई हो रही

याचिका दाखिल करने के लिए 27 जुलाई को डेडलाइन तय की थी। बेंच ने कहा था, हम इन याचिकाओं पर सोमवार और शुक्रवार को छेड़कर हर दिन सुनवाई करेंगे। 10 जुलाई को केंद्र ने मामले में नया एफिडेविट दाखिल किया था इस मामले को लेकर आखिरी सुनवाई 11 जुलाई को हुई थी। इससे एक दिन पहले 10 जुलाई को केंद्र ने इस मामले में नया एफिडेविट दाखिल किया था। केंद्र ने कहा था कि जम्मू-कश्मीर 3 दशकों तक आतंकवाद शैलता रहा।

इंफाल के जिलों में कर्फ्यू में छूट की अवधि बढ़ी, सुरक्षा बलों ने चलाया तलाशी अभियान

इंफाल (मणिपुर)। मणिपुर सरकार ने कानून व्यवस्था की स्थिति में सुधार के मद्देनजर इंफाल पूर्व और पश्चिम जिलों में कर्फ्यू में छूट की अवधि एक घंटे बढ़ा दी है। इसकी जानकारी एक आधिकारिक बयान में दी गई है। इंफाल के दोनों जिलों में कर्फ्यू में छूट की अवधि अब सुबह 5 बजे से रात 8 बजे तक थी। दोनों जिलों के जिला मजिस्ट्रेटों के कार्यालय द्वारा जारी अलग-अलग आदेशों में कहा गया है कि कानून और व्यवस्था में काफी सुधार हुआ है और आम जनता को दवाओं और खाद्य पदार्थों सहित आवश्यक वस्तुओं की खरीद की सुविधा के लिए आंदोलन पर प्रतिबंध में ढील देने की आवश्यकता है। घाटी के अन्य जिलों में भी, काकिचिंग और बिष्णुपुर में कर्फ्यू में छूट की अवधि सुबह 5 बजे से शाम 5 बजे तक अपरिवर्तित रही। मणिपुर पुलिस नियंत्रण कक्ष द्वारा जारी एक अलग प्रेस विज्ञापन में कहा गया है कि राज्य में स्थिति अभी भी अस्थिर और तनावपूर्ण लेकिन नियंत्रण में है और सुरक्षा बलों ने राज्य के संवेदनशील और सीमांत क्षेत्रों में तलाशी अभियान चलाया है।

इस बीच, अधिकारियों ने कहा कि कोम यूनिशन मणिपुर के अध्यक्ष सटों अहओ कोम (45) को मंगलवार देर रात चुराचंदपुर जिले के चिंगफेई गांव के पास आतंकवादियों द्वारा शारीरिक हमला किए जाने के बाद अस्पताल में भर्ती कराया गया था। इम्फाल के एक अस्पताल में इलाज करा रहे सटों ने

संवाददाताओं से कहा कि उग्रवादियों ने उन पर अरामबाई टेंगोल, मैतेई लीपुन और कोकोमी जैसे मैतेई निकायों के साथ संबंध रखने का आरोप लगाया है। अनुसूचित जनजाति (एसटी) दर्ज के लिए मैतेई समुदाय की मांग के विरोध में पहाड़ी जिलों में आदिवासी एकजुटता मार्च के आयोजन के बाद 3 मई को मणिपुर में जातीय झड़पें हुईं, जिसके बाद से 160 से अधिक लोगों की जान चली गई और कई सैकड़ों घायल हो गए। मणिपुर की आबादी में मेहेतेई लोगों की संख्या लगभग 53 प्रतिशत है और वे ज्यादातर इम्फाल घाटी में रहते हैं। आदिवासी - नागा और कुकी - 40 प्रतिशत से कुछ अधिक हैं और पहाड़ी जिलों में रहते हैं।

पांच-छह अगस्त को तमिलनाडु-पुडुचेरी के दौरे पर रहेंगी मुर्मू

चेन्नई। राष्ट्रपति द्रौपदी मुर्मू पांच और छह अगस्त को तमिलनाडु और पुडुचेरी की दो दिवसीय यात्रा पर रहेंगी। श्रीमती मुर्मू पांच अगस्त की शाम चेन्नई पहुंचेंगी और यहां राजभवन में रात्रि विश्राम करेंगी। वह छह अगस्त यानी रविवार को मद्रास विश्वविद्यालय के दीक्षांत समारोह में भाग लेंगी, जिसके बाद वह केंद्र शासित प्रदेश पुडुचेरी के लिए रवाना हो जाएंगी।

तमिलनाडु के राज्यपाल आर.एन.रवि और मुख्यमंत्री एम.के.स्टालिन के भी कलैववार अरंगम में आयोजित होने वाले दीक्षांत समारोह में भाग लेने की



उम्मीद है, जो मरीना समुद्र तट के सामने मद्रास विश्वविद्यालय परिसर से कुछ मीटर की दूरी पर स्थित है। राष्ट्रपति के दौरे के मद्देनजर पुलिस कड़ी सुरक्षा व्यवस्था कर रही है।

शिमला का चंडीगढ़ से संपर्क कटा, परवाणू में चक्की मोड़ पर भूस्खलन, हाइवे का 40 मीटर हिस्सा बह गया

शिमला। हिमाचल प्रदेश की राजधानी शिमला का बुधवार सुबह चंडीगढ़ से संपर्क कट गया। भारी भूस्खलन की वजह से सोलन जिले के परवाणू में शिमला को चंडीगढ़ से जोड़ने वाला नेशनल हाइवे-पांच अवरुद्ध हो गया है। हाइवे का करीब 40 मीटर हिस्सा बह गया है। राज्य आपदा प्रबंधन प्राधिकरण के प्रवक्ता ने यह जानकारी दी। अचानक आई इस आपदा से हाइवे के दोनों छोरों पर वाहनों की लंबी कतार लगी हुई है। प्रवक्ता ने कहा है कि इस वजह से यह हाइवे सभी प्रकार की गाड़ियों के लिए बंद हो गया है। प्रशासन ने वाहनों की आवाजाही के लिए वैकल्पिक मार्गों की व्यवस्था की है। अगर किसी वाहन चालक को चंडीगढ़ से शिमला आना हो तो पिंजौर से बरोटीवाला, चंडी, कुनिहार



और टूट सड़क मार्ग का प्रयोग किया जा सकता है। सोलन आने के लिए कुनिहार और सुबाधू वाली सड़क का इस्तेमाल किया जा सकता है। हल्के वाहन परवाणू से कसौली होते हुए धर्मपुर पहुंच सकते हैं।

हिमाचल प्रदेश ट्रेफिक, टूरिस्ट और रेलवे पुलिस ने भी इस बारे में ट्वीट किया है। और सुबाधू वाली सड़क से मलबा हटाना जा रहा है। फिलहाल यह रास्ता बंद है। मलबा हटाने के बाद सूचित किया जाएगा।

आपदा प्रबंधन प्राधिकरण की रिपोर्ट के अनुसार राज्य में भूस्खलन की वजह से 321 सड़कें बंद हैं। लोकनिर्माण विभाग के शिमला जोन में सबसे ज्यादा 187 सड़कें बाधित हैं। मंडी जोन में 107, कांगड़ा जोन में 23 और हमीरपुर जोन में तीन सड़कों पर आवाजाही ठप है। प्रदेश में मानसून ने 24 जून को दस्तक दी थी। तब से अब तक राज्य के 76 स्थानों पर भूस्खलन हुआ है। 53 स्थान बाढ़ की चपेट में आए। इस वजह से 54 लोगों की जान चली गई। मानसून सीजन के दौरान सरकारी विभागों को 5722 करोड़ रुपये का नुकसान हुआ है। मौसम विज्ञान विभाग ने आगामी तीन दिन राज्य के मैदानी एवं मध्य पर्वतीय क्षेत्रों में भारी बारिश का येलो अलर्ट जारी किया है।

ज्योति मौर्य की मुश्किलें बढ़ीं, 'लेनदेन' के लेखाजोखा की जांच शुरू, पति आलोक की थी शिकायत

लखनऊ। अपने पति आलोक मौर्य से विवाद और होमगार्ड कमांडेंट मनीष दुबे के साथ अफेयर को लेकर चर्चा में चल रही पीसीएस अधिकारी ज्योति मौर्य की मुश्किलें बढ़ सकती हैं। मिली जानकारी के अनुसार आलोक की शिकायत पर ज्योति के खिलाफ एक और जांच शुरू हो रही है। यह शिकायत पैसों के लेनदेन को लेकर की गई थी। जांच प्रयागराज के कमिश्नर विजय विश्वास पंत करेंगे। मीडिया रिपोर्ट्स के मुताबिक नियुक्ति विभाग ने

ज्योति के खिलाफ जांच के आदेश दिए हैं। आलोक मौर्य ने ज्योति पर नौकरी के दौरान अनियमित लेन-देन के आरोप लगाए थे। उन्होंने एक डायरी भी पेश की थी जिसमें लेनदेन का लेखाजोखा लिखा था। बताया जा रहा है जांच के लिए कमिश्नर ने अपने स्तर पर एक कमेटी गठित कर दी है।

क्या है मामला

पीसीएस अधिकारी ज्योति मौर्य के पति आलोक मौर्य ने पिछले दिनों आरोप लगाया था कि उनकी पत्नी



पीसीएस बनने के बाद उनसे अलग होना चाहती हैं। उनका होमगार्ड कमांडेंट मनीष दुबे के साथ अफेयर है और दोनों उनकी हत्या कराना चाहते हैं। आलोक ने कई फोस पर ज्योति की शिकायतें की हैं। नियुक्ति विभाग से की गई

अपनी शिकायत में आलोक ने अनियमित लेनदेन का भी उल्लेख किया है। आलोक का आरोप है कि ज्योति ने अपनी नौकरी के दौरान रुपये का लेनदेन किया जिससे भ्रष्टाचार हुआ।

क्या है ज्योति-आलोक की कहानी

वाराणसी की रहने वाली ज्योति मौर्य की आलोक मौर्य से 2010 में शादी हुई थी। ज्योति ने 2015 में दो जुड़वा बेटियों को जन्म दिया। इसके

एक साल बाद उन्होंने पीसीएस की परीक्षा पास कर ली। आलोक मौर्य से जुड़े लोगों का कहना है कि उन्होंने अपनी पत्नी को पढ़ाने के लिए काफी मेहनत की। कर्जा तक लिया लेकिन पीसीएस अधिकारी बनने के बाद ज्योति का व्यवहार बदल गया। पति-पत्नी की जिंदगी में असली बवडर तब मचा जब होमगार्ड कमांडेंट मनीष दुबे से ज्योति का सम्पर्क हो गया। आलोक ने ज्योति पर नौकरी के दौरान अनियमित लेन देन का भी आरोप

लगाया। यही नहीं यहां तक कहा कि दोनों मिलकर उनकी हत्या कराना चाहते हैं। उधर, ज्योति ने भी आलोक और अपने ससुरालवालों पर दहेज प्रताड़ना का केस दर्ज कराया है। फिलहाल दोनों का मामला अदालत में है। इस बीच आलोक की भाभी शुभा मौर्य ने भी शादी के बाद से दहेज के लिए प्रताड़ित किए जाने का आरोप लगाया है। शुभा के बयान पर भी कुछ समय पर पुलिस ने केस दर्ज कर लिया है। इस मामले की भी जांच चल रही है।

चित्रदुर्ग में दूषित पानी पीने से दो लोगों की मौत

चित्रदुर्ग। कर्नाटक के चित्रदुर्ग जिले में दूषित पानी पीने से दो लोगों की मौत हुई और 36 अन्य बीमार पड़ गए। सूत्रों ने बुधवार को इसकी जानकारी दी। सूत्रों के मुताबिक, अस्वस्थ लोगों में पांच लोगों की हालत गंभीर है। मृतकों की पहचान मंजुला (23) और रघु (27) के रूप में की गई, दोनों चित्रदुर्ग के बाहरी इलाके कवाडीगरहल्ली के निवासी थे। सूत्रों ने बताया कि मंजुला की अस्पताल में मौत हो गई, जबकि रघु, पानी पीने के बाद बैंगलुरु चला गया था, में गंभीर लक्षण विकसित होने के बाद में उसकी मौत हो गई। अधिकारियों ने स्थानीय निवासियों से शहर नगर पालिका द्वारा आपूर्ति किए गए पानी का सेवन नहीं करने को कहा है। गंभीर उल्टी-दस्त के बाद कुछ अस्वस्थ लोग फिलहाल जिला अस्पताल में भर्ती हैं। गंभीर हालत वाले मरीजों को दावणगेरे शहर के अस्पतालों में स्थानांतरित कर दिया गया है। स्वास्थ्य विभाग के अधिकारी किसी भी स्थिति से निपटने के लिए कवाडीगरहल्ली में तैनात हैं। संदूषण के सटीक कारण का पता लगाने के लिए अस्वस्थ लोगों के पानी और मल के नमूने परीक्षण के लिए प्रयोगशाला में भेजे गए हैं।

सीएम हेमंत सोरेन के खिलाफ टिप्पणी करने वाला हुआ गिरफ्तार

रांची। झारखंड के सीएम हेमंत सोरेन पर आपतिजनक टिप्पणी करने वाले को पुलिस ने गिरफ्तार कर लिया है। इस मामले में रांची पुलिस ने कार्रवाई करते हुए आरोपी दीपक कुमार को गिरफ्तार कर पृष्ठाक्षय शुरु कर दी है। मिली जानकारी के अनुसार दीपक की गिरफ्तारी नौएडा से की है, जिसके बाद उसे रांची लाया गया। गौरतलब है कि जेएमएम जिलाध्यक्ष के द्वारा गौदा थाने में प्राथमिकी दर्ज करवाई गई थी। रांची जेएमएम के जिलाध्यक्ष अय्युष मुस्ताक अहमद ने अपने बताया है कि टिप्पण पर राज्य के मुख्यमंत्री के खिलाफ एक अभद्र टिप्पणी की गई थी। सोशल मीडिया के टिप्पण पर 14 जुलाई को ये टिप्पणी हुई थी जिस पर उनकी नजर पड़ी, जिसमें मुख्यमंत्री के खिलाफ काफी अपमानजनक बातें लिखी थीं। इसे लेकर ही रांची के गौदा थाने में उन्होंने मामला दर्ज कराया और मसले में उचित कानूनी कार्रवाई करने की मांग की थी। ये आवेदन 22 जुलाई को रांची के गौदा थाने में दिया गया था, जिसके बाद पुलिस ने मामले को गंभीरता से लिया और आरोपी को गिरफ्तार किया गया। गौरतलब है कि सरकार के खिलाफ बीजेपी विधायक भानु प्रताप शाही ने टीवी किया था और उसी टीवीट में कमेंट करते हुए दीपक कुमार ने अभद्र और अपमानजनक भाषा का इस्तेमाल किया था। जिसके बाद मामले की शिकायत रांची के गौदा थाने में की गई थी। इससे पहले पिछले ही दिनों गढ़वा पुलिस ने गढ़वा से एक यूट्यूबर को गिरफ्तार किया था। इस आरोपी पर भी सीएम पर अभद्र भाषा का प्रयोग करते हुए कार्यक्रम चलाने के आरोप थे।

हाईकोर्ट का आदेश, नाबालिग पर भी लग सकता है गैंगस्टर एक्ट

प्रयागराज। हाईकोर्ट ने साफ कहा है कि गैंगस्टर मामले में नाबालिग पर भी एक्ट के तहत कार्यवाही हो सकती है, क्योंकि इस पर ऐसा कोई प्रतिबंध नहीं है कि पुलिस कार्रवाई न करे। बता दें कि उत्तर प्रदेश में नाबालिग पर गैंगस्टर एक्ट लगाने के मामले में हाईकोर्ट ने अहम आदेश दिया है। नाबालिग पर गैंगस्टर एक्ट की कार्रवाई को चुनौती देने वाली याचिका पर इलाहाबाद हाईकोर्ट ने कहा है कि नाबालिग पर भी गैंगस्टर एक्ट लग सकता है। कोर्ट ने कहा कि कानून में कोई प्रतिबंध नहीं है। कोर्ट ने अपराध के समय नाबालिग, बालिग होने पर दर्ज गैंगस्टर एक्ट की प्राथमिकी रद्द करने से इंकार कर दिया। साथ ही कहा कि आपराधिक केस चार्ज में शामिल अभियुक्त यदि नाबालिग था, इससे गैंगस्टर एक्ट की कार्यवाही पर फर्क नहीं पड़ेगा। कोर्ट ने इस दलील को अस्वीकार कर दिया कि अपराध चार्ज में शामिल तीन केसों को दर्ज करते समय याची नाबालिग था और उसकी आयु 16 से 17 वर्ष की थी। याची ने मांग कि थी कि नाबालिग होने पर गैंगस्टर एक्ट की एफआईआर अविध है, इसे रद्द किया जाए। गौरतलब है कि याची को खिलाफ 24 नवंबर 22 को बर्लाम के हादी थाने में गैंगस्टर एक्ट की धारा 3 के तहत प्राथमिकी दर्ज है। कोर्ट ने धारा 482 की अंतर्निहित शक्ति का इस्तेमाल कर रद्द करने से इंकार कर दिया। कोर्ट ने याची राजू पाठक की याचिका खारिज की है। याची पर आरोप है कि वह आकाश मिरी गैंग का सदस्य है। जस्टिस वी के बिडला और जस्टिस सुरेंद्र सिंह की खंडपीठ ने अब अहम आदेश दिया है। तीन आपराधिक केसों में जमानत मिलने के बाद गैंगस्टर एक्ट के तहत केस दर्ज किया गया है।

इंडिया से गठबंधन के सवाल पर केसीआर ने कैसा तंज: उन्होंने 50 साल तक देश पर राज किया, तब क्या हुआ?

सांगली। तेलंगाना के मुख्यमंत्री के चंद्रशेखर राव ने विपक्षी गठबंधन पर तंज कासा है। उन्होंने कहा कि लोगों ने एनडीए और इंडिया एलायंस को देखा है। उन्होंने सवाल करते हुए कहा कि नया भारत क्या है? उन्होंने 50 साल तक शासन किया लेकिन कुछ नहीं बदला। अब बदलाव की जरूरत है। इसके साथ ही उन्होंने कहा कि देश में बदलाव लाने में मेडियकर्मियों का योगदान भी जरूरी है। मंगलवार को महाराष्ट्र के वाटेंगांव गांव में अनाभाऊ साठे की 103वीं जयंती के अवसर पर मुख्यमंत्री के चंद्रशेखर राव ने विपक्षी गठबंधन पर तंज कासा है। पीएम नरेंद्र मोदी के नेतृत्व में एनडीए ने पिछले दो लोकसभा चुनावों में जोरदार प्रदर्शन किया है। कांग्रेस समेत अन्य विपक्षी पार्टियों की हर चाल हमेशा पीएम मोदी को हराने में नाकाम रही है। लेकिन अब देश के 21 विपक्षी दलों ने इंडिया नाम का गठबंधन बनाया है। उन्होंने कहा कि इंडिया की पार्टियों ने 50 साल तक देश पर शासन किया, तब उन्होंने क्या किया।

बीआरएस न एनडीए के साथ और न ही इंडिया गठबंधन के साथ मुख्यमंत्री के सी आर मंगलवार को महाराष्ट्र के वाटेंगांव गांव में अनाभाऊ साठे की 103वीं जयंती के में एक बैठक को संबोधित कर रहे थे। इसी दौरान उन्होंने कहा कि भारतीय राष्ट्र समिति (बीआरएस) न तो भाजपा के नेतृत्व वाले एनडीए के साथ है और न ही इंडिया गठबंधन के साथ है। साथ ही उन्होंने दावा किया कि उन्हें कई पार्टियों का समर्थन हासिल है।

ट्रिपल टेस्ट में विफल रहे 'आप' नेता, सीबीआई ने सुप्रीम कोर्ट में मनीष सिंसोदिया की जमानत याचिका का ये कहते हुए किया विरोध

नई दिल्ली। दिल्ली शराब नीति में कथित अनियमितताओं की जांच कर रहे केंद्रीय जांच ब्यूरो (सीबीआई) ने सुप्रीम कोर्ट में मनीष सिंसोदिया की जमानत याचिका का विरोध करते हुए दावा किया है कि आम आदमी पार्टी (आप) नेता प्रभावशाली हैं। पृष्ठाक्षय के दौरान असहयोगी रहा है और सबूत नष्ट करने वाला पाया गया है, इस प्रकार वह जमानत देने के लिए ट्रिपल टेस्ट में विफल रहा है। एजेंसी ने उच्चतम न्यायालय को अवगत कराया कि दिल्ली के पूर्व उप मुख्यमंत्री सिंसोदिया अन्य आरोपी व्यक्तियों के साथ आपराधिक साजिश में शामिल थे। सुप्रीम कोर्ट ने कथित उत्पाद शुल्क नीति घोटाले में उनके खिलाफ अलग-अलग मामलों के संबंध में सिंसोदिया द्वारा दायर जमानत याचिका पर सीबीआई और इंडी से जवाब मांगा था। एजेंसी ने 27 जुलाई को दायर जवाबी हलफनामे में तर्क दिया कि पूर्व उपमुख्यमंत्री

ने पूर्ववर्ती उत्पाद शुल्क नीति के बारे में जनता की राय गढ़ी। हलफनामे में यह भी कहा गया है कि आवेदक ट्रिपल टेस्ट को पूरा करने में विफल रहता है - आरोपी के भागने का जोखिम नहीं है, वह गवाहों को प्रभावित नहीं करेगा और सबूतों के साथ छेड़छाड़ नहीं करेगा - जमानत देने के लिए क्योंकि उसकी रिहाई से एकत्र किए गए सबूतों के खतरे में पड़ने की संभावना है। एजेंसी ने पिछले सप्ताह दखिल अपने जवाब में उत्तरी के खराब स्वास्थ्य के आधार पर सिंसोदिया की अंतरिम जमानत की याचिका को भी खारिज कर दिया। हलफनामे में कहा गया है कि इन दस्तावेजों के माध्यम से आवेदक की पत्नी की स्थिति का पता चला है, जिसे आवेदक को जमानत पर रिहा करने के लिए पर्याप्त गंभीर या गंभीर नहीं माना जा सकता है।



पृथ्वी की कक्षा से बाहर निकलकर चंद्रयान-3 पहुंचा चंद्रमा की ग्रेविटी के करीब

बेंगलुरु (एजेंसी)। चंद्रयान-3 पृथ्वी की कक्षा से बाहर निकल गया है और जल्दी ही अब वह चंद्रमा की ग्रेविटी के करीब पहुंचने वाला है। नासा से मिली जानकारी के अनुसार चंद्रयान-3 मंगलवार तड़के पृथ्वी की कक्षा से घूमने की सफल प्रक्रिया के बाद चांद की अगले चरण की यात्रा पर निकल गया है। वह अब एक पथ का अनुसरण करेगा जो इसे चंद्रमा के आसपास ले जाएगा। चंद्रमा की पांच दिवसीय यात्रा मंगलवार सहित 5 अगस्त को इसरो द्वारा अंतरिक्ष यान को अंडकार चंद्र कक्षा में स्थापित करने के साथ समाप्त होगी। मीडिया रिपोर्ट्स के मुताबिक इसरो ने कहा कि मंगलवार के पेरिंग बनने के चंद्रयान-3 की कक्षा को सफलतापूर्वक 288 किमी x 3.7 लाख किमी तक बढ़ा दिया है। इस कक्षा में अंतरिक्ष यान चंद्रमा के प्रभाव क्षेत्र में प्रवेश करता है। रिल्युन में एक महत्वपूर्ण पैरेंटवाजी से चंद्र कक्षा इंजेक्शन (एलओआई) हासिल किया जाएगा। इस बारे में इसरो के अध्यक्ष एस सोमनाथ ने कहा कि अब तक सब कुछ योजना के अनुसार हुआ है और इसे 100 किलोमीटर की गोलाकार कक्षा में ले जाने के लिए 5 अगस्त को एलओआई सहित



पांच चंद्र-बाउंड अभ्यास होंगे। बता दें कि चंद्रयान-3, जो वर्तमान में ट्रांस-चंद्र कक्षा में है, चंद्रमा से लगभग 40,000 किमी की दूरी पर पहुंचने पर चंद्र गुरुत्वाकर्षण के प्रभाव का अनुभव करना शुरू कर देगा और एलओआई के माध्यम से चंद्र कक्षा में स्थापित किया जाएगा। यह ऑपरेशन 20-25 मिनट का होने की उम्मीद है। जबकि ट्रांस-लूनर इंजेक्शन (टीएलआई), मंगलवार को किया गया 20-21 मिनट का ऑपरेशन और 5 अगस्त एलओआई के बीच कोई नियोजित अभ्यास नहीं है। यदि इसरो को अंतरिक्ष यान के अभिविन्यास या वेग को बदलने की आवश्यकता है तो वह टीएलआई सुधार कर सकता है। चंद्रयान-2 को ऐसे एक से अधिक छेड़ें सुधारों की आवश्यकता थी। एक बार जब 5 अगस्त और 17 अगस्त के बीच पांच चंद्र-संबंधित अभ्यास पूरे हो जाएंगे, तो लैंडिंग मांइट्यूट, जिसमें विक्रम (लैंडर) और प्रज्ञान (रोवर) शामिल होंगे, प्रणेदन मांइट्यूट से अलग हो जाएंगे। इसके बाद इसरो को विक्रम पर आगे डी-ऑरबिट अभ्यास करने की आवश्यकता होगी।

चंद्रयान-3 को चंद्रमा की कक्षा से बाहर निकलकर चंद्रमा की ग्रेविटी के करीब पहुंचने के लिए इसरो द्वारा अंतरिक्ष यान को अंडकार चंद्र कक्षा में स्थापित करने के साथ समाप्त होगी। मीडिया रिपोर्ट्स के मुताबिक इसरो ने कहा कि मंगलवार के पेरिंग बनने के चंद्रयान-3 की कक्षा को सफलतापूर्वक 288 किमी x 3.7 लाख किमी तक बढ़ा दिया है। इस कक्षा में अंतरिक्ष यान चंद्रमा के प्रभाव क्षेत्र में प्रवेश करता है। रिल्युन में एक महत्वपूर्ण पैरेंटवाजी से चंद्र कक्षा इंजेक्शन (एलओआई) हासिल किया जाएगा। इस बारे में इसरो के अध्यक्ष एस सोमनाथ ने कहा कि अब तक सब कुछ योजना के अनुसार हुआ है और इसे 100 किलोमीटर की गोलाकार कक्षा में ले जाने के लिए 5 अगस्त को एलओआई सहित

पीएम मोदी का मास्टर प्लान, 500 रेलवे स्टेशनों का होगा कायाकल्प

नई दिल्ली। मास्टर प्लान के तहत देश के 500 रेलवे स्टेशनों का एक साथ कायाकल्प होने जा रहा है। इसके लिए प्रधानमंत्री नरेंद्र मोदी अगले हफ्ते एक ही दिन में लगभग इन सभी रेलवे स्टेशनों के पुनर्विकास की आधारशिला रखेंगे। इन स्टेशनों का पुनर्विकास 'अमृत भारत स्टेशन योजना' के तहत किया जाएगा, जिसमें लगभग 20,000 करोड़ रूप्य का निवेश होगा। मिली जानकारी के अनुसार पीएम मोदी जिन स्टेशनों की आधारशिला रखेंगे उनमें प्रयागराज, विजय नगर, दिल्ली छावनी, नरेला (दिल्ली) और औरंगाबाद शामिल हैं। एक रिपोर्ट के मुताबिक अधिकारियों ने कहा कि परियोजनाओं के पैमाने और देशभर में उनके प्रसार को देखते हुए, रेल मंत्रालय सभी 500 स्थानों पर एक साथ कार्यक्रम आयोजित करेगा। उन्होंने कहा कि मुख्य फोकस स्कूली छात्रों के बीच विभिन्न प्रतियोगिताएं आयोजित करने पर होगा। रेलवे का अनुमान है कि उस दिन छात्रों की भागीदारी दो लाख को पार कर जाएगी। अमृत भारत स्टेशन योजना में 'एक स्टेशन एक उदाद' योजना के तहत स्टेशन पर पहुंच, सर्कुलेंटिंग एरिया, वेटिंग हॉल, शौचालय, लिफ्ट और एस्केलेटर के अलावा स्वच्छता, मुफ्त वाईफाई, स्थानीय उपायों के लिए कियोस्क जैसी सुविधाओं में सुधार के लिए मास्टर प्लान तैयार किया गया है। इस योजना के तहत अब तक 1,309 रेलवे स्टेशनों की पहचान की गई है, जिनमें राजस्थान में 83, गुजरात में 87, मध्य प्रदेश में 80 और हरियाणा में 34 स्टेशन शामिल हैं।

नामीबियाई से आई चीता टिबलिसी की संदिग्ध मौत, निरवा 7 दिन से लापता

- स्टीयरिंग कमिटी के अध्यक्ष लीपापोती में जुटे

श्रीनगर (एजेंसी)। भोपाल (इएमएस)। कनू नेशनल पार्क चीतों के लिए कंब्रिस्तान बनता जा रहा है। बुधवार को एक और फीमेल चीता संदिग्ध मौत हो गई है। मौत के कारणों को छुपाने की प्रक्रिया तेज हो गई है। इसके पीछे वजह बताई जा रही है कि स्टीयरिंग कमिटी के अध्यक्ष राजेश गोपाल और एनटीसीए के सदस्य सचिव एसपी यादव अपनी नाकामियों को छुपाने के लिए पोस्टमार्टम की रिपोर्ट सार्वजनिक नहीं करने के निर्देश दिए हैं।



लीपापोती में जुटे

पौसीसीएफ वाइल्डलाइफ असोसिशन श्रीवास्तव ने बुधवार को एक प्रेस विज्ञापि जारी कर टिबलिसी (थात्री) की मौत की पुष्टि की है। श्रीवास्तव ने बताया कि बाहर विचरण कर रहे दोनों मादा चीता की नामीबियाई विशेषज्ञ, कनू के वन्य प्राणी चिकित्सक एवं प्रबंधन टीम द्वारा लगातार मॉनिटरिंग की जा रही है। इनमें से टिबलिसी (भातीय नाम धात्री) बुधवार को मृत पाई गई। श्रीवास्तव ने जारी विज्ञापि में कहा है कि मृत्यु के कारणों का पता नहीं लगा है। पोस्टमार्टम के बाद ही मृत्यु के कारणों का पता चल सकेगा। हालांकि अभी मृत्यु जितनी भी चीता की मौत हुई है, किसी एक का भी पोस्टमार्टम रिपोर्ट सार्वजनिक नहीं किया गया है। मौत के कारणों की लीपापोती हो रही है। यहां तक कि सुप्रीम कोर्ट में भी गुमराह किया जा रहा है।

भारत की चीता परियोजना पटरी से उतर गई है, क्योंकि इसे एक अभूतपूर्व संकट का सामना करना पड़ रहा है। इसका अनुमान चीता प्रबंधकों को भी नहीं था। हालांकि गोपनीयता में लिपटी इस परियोजना में चीतों की उच्च मृत्यु दर की कल्पना की गई थी, लेकिन मौतों के

वर्तमान कारण का चीता कार्य योजना में कोई उल्लेख नहीं किया गया। ठीक वैसे ही जैसे राजनीति, नौकरशाही ब्यापार और लालफीताशाही सहित अन्य मुद्दे वर्तमान दुर्दशा के लिए जिम्मेदार हैं। वर्तमान में चीता प्रोजेक्ट की जिम्मेदारी अफसरों के हाथों में है उनमें से किसी का भी चीता मैनेजमेंट से कोई संबंध नहीं रहा है। सुप्रीम कोर्ट स्पष्ट रूप से चीता प्रोजेक्ट से जुड़े अफसरों की फटकार लगा चुका है। सुप्रीम कोर्ट ने यह भी सुझाव दिया था कि अधिकारी अपने ईगो को छोड़कर चीता को बचाने के विकल्पों पर काम करना चाहिए। चीता प्रोजेक्ट में शिफ्ट करने के विकल्प भी दिए गए हैं किंतु राजनीतिक प्रतिद्वंद्विता की वजह से उन पर विचार नहीं किया जा रहा है।

एनडीए सांसद रक्षाबंधन पर मुस्लिम महिलाओं तक पहुंचकर करेंगे संवाद

नई दिल्ली (एजेंसी)। रक्षाबंधन के त्योहार को देखते हुए एनडीए ने मुस्लिम वर्ग की महिलाओं तक पहुंचकर संवाद बनाने की योजना तैयार की है। इसकी वजह यह है कि पीएम मोदी ने समाज के सभी वर्गों तक पहुंच कर उन्हें सरकार की उपलब्धियों से अवगत कराने की मुहिम के तहत राष्ट्रीय जनतांत्रिक गठबंधन (राजग) के सांसदों को तैयार रखने के लिए कहा है। पीएम ने भाई-बहन के अटूट रिस्ते से जुड़े राखी के त्योहार पर मुस्लिम महिलाओं तक पहुंच कर उनसे संवाद करने को भी कहा है। बताया जा रहा है कि प्रधानमंत्री मोदी ने भाजपा नीत राजग के सांसदों के साथ संवाद के मिशन के तहत सोमवार रात को सांसदों के दूररे करलस्टर के साथ बैठक के दौरान यह सुझाव दिया। पीएम मोदी ने पंडित बंगाल, झारखंड और ओडिशा से आने वाले एनडीए गठबंधन के 41 सांसदों को संबोधित करते हुए मुस्लिम महिलाओं का जिक्र करते हुए कहा कि सरकार ने तीन तलाक पर

'5 अगस्त 2019 को जो कुछ भी हुआ, वह देश और जम्मू-कश्मीर के संविधान के खिलाफ'

- 370 पर बोले उमर अब्दुल्ला

श्रीनगर (एजेंसी)। सुप्रीम कोर्ट ने पूर्ववर्ती राज्य जम्मू-कश्मीर को विशेष दर्जा देने वाले अनुच्छेद 370 को हटाने को चुनौती देने वाली याचिकाओं पर आज से सुनवाई शुरू की। भारत के मुख्य न्यायाधीश (सीजेआई) डीवाई चंद्रचूड़ और न्यायमूर्ति संजय किशन कौल, संजीव खन्ना, बीआर गवई और सूर्यकांत की पांच न्यायाधीशों वाली संविधान पीठ सोमवार और शुक्रेवार को छेड़कर दैनिक आधार पर याचिकाओं पर सुनवाई करेगी। याचिकाएं 5 अगस्त, 2019 के राष्ट्रपति के आदेश को चुनौती देती हैं, जिसने अनुच्छेद 370 को निरस्त कर दिया। शीर्ष न्यायालय ने पहले कहा था कि पांच अगस्त 2019 की अधिसूचना के बाद पूर्ववर्ती राज्य जम्मू-कश्मीर की स्थिति के संबंध में केंद्र को और से दाखिल हलफनामों का पांच-न्यायाधीशों की संविधान पीठ द्वारा संवैधानिक मुद्दे पर की जा रही सुनवाई पर कोई असर नहीं पड़ेगा।

उमर अब्दुल्ला का बयान

धारा 370 को निरस्त करने पर सुप्रीम कोर्ट की सुनवाई पर नेशनल कॉन्फ्रेंस के नेता उमर अब्दुल्ला ने कहा कि हमने CJI और उनके सहयोगी जज को यह



समझाने की कोशिश की कि 5 अगस्त 2019 को क्या हुआ और हम सुप्रीम कोर्ट से क्या उम्मीद कर रहे हैं। CJI और उनके सहयोगी एसोसिएट जज ने भी कई सवाल उठाए। यह सब संविधान के बारे में है। उन्होंने कहा कि देश और जम्मू-कश्मीर के संविधान के बारे में... 5 अगस्त 2019 को जो कुछ भी हुआ, वह देश और जम्मू-कश्मीर के संविधान के खिलाफ था। हमें उम्मीद है कि सुप्रीम कोर्ट इसे हमारे दृष्टिकोण से देखेगा। उमर अब्दुल्ला ने साफ तौर पर कहा कि हम संविधान के बारे में बात कर रहे हैं, इसकी राजनीति के बारे में नहीं। यह


सीमा-सचिन पर हुई मेहरबानी, दोनों को मिली 1 लाख रुपये महीने की नौकरी

- अब बरसोंगे नोट, फिल्म में काम का मिला ऑफर इंस्टाग्राम व फेसबुक रीलस से भी होगी कमाई

नई दिल्ली (एजेंसी)। सीमा हैदर और सचिन मीणा की लव स्टोरी अब कमाई का जरिया भी बनने जा रही है। दोनों को एक कारोबारी ने 1 लाख रुपये सैलरी पर नौकरी ऑफर की है तो वहीं एक मूवी में काम करने के लिए एडवॉंस के चेक देने का ऑफर भी मिला है। इतना ही नहीं उनके इंस्टाग्राम व फेसबुक फालोअर भी बढ़ गए हैं, और अब यहां से भी कमाई होने वाली है। गौरतलब है कि सीमा और सचिन का प्यार अब चर्चा का विषय बन गया

जिसका आए दिन दोनों का कोई नया इंटरव्यू वायरल हो रहा है। ऐसे में दोनों के पास एक साथ कई लाटरी हाथ में लगी। मिली जानकारी के अनुसार गुजरात के एक कारोबारी ने नौकरी का ऑफर दिया। जिसमें दोनों को जपान-पचास हजार रुपये महीने की सैलरी दी जाएगी। इस खबर को सुनकर आर्थिक संकट से जूझ रहा सीमा-सचिन का परिवार फूलने नहीं समा रहा है। बताया जा रहा है कि गुजराती कारोबारी ने दरियादिली दिखाते हुए उनकी मदद करने का निर्णय लिया। उन्होंने दोनों को 50-50 हजार रुपये प्रति माह पर नौकरी देने की पेशकश की है। इसके अलावा उन्हें एक मूवी डायरेक्टर अमित जानी ने भी अपनी फिल्म में काम करने का ऑफर दिया है। इतना

ही नहीं काम से पहले उन्हें एडवॉंस में चेक देने को भी तैयार है। सीमा और सचिन की लव स्टोरी अब इतनी फेमस हो चुकी है कि उनके इंस्टाग्राम और यूट्यूब चैनल के सब्सक्राइबर्स भी काफी संख्या में बढ़ गए हैं। जिससे वहां से भी उनकी कमाई हो सकती है। बता दें कि सीमा ने हाल ही में एक इंटरव्यू में कहा था कि पहले मैंने अपना इंस्टाग्राम अकाउंट प्राइवेट कर रखा था। लेकिन जब मुझे पता चला कि लोग हमारी वीडियो को शेयर कर-करके पैसा कमा रहे हैं तो मैंने खुद को इंस्टाग्राम अकाउंट पब्लिक कर दिया। ताकि हम भी पैसा कमा सकें और इससे सचिन के परिवार की भी आर्थिक मदद हो जाएगी। सचिन-सीमा अपना घर छोड़ रबीरुा के दूसरे



घर में रहने को मजबूर हैं। पुलिस केस के कारण उनका परिवार फिलहाल घर से बाहर नहीं निकल सकता। उन्हें तब तक घर में ही रहना होगा जब तक ये केस चलता रहेगा। इससे पहले सचिन के पिता नेत्रपाल मीणा ने वीडियो के जरिए बताया कि पुलिस केस के कारण पूरा परिवार घर में ही रह रहा है। हम लोग रोज कामकाज करने वाले लोग हैं लेकिन जब से पुलिस ने घर से बाहर न जाने के लिए कहा तब से वे लोग कुछ भी नहीं कमा पा रहे हैं। खाने-पाने के लाले पड़ गए हैं। घर में राशन भी नहीं बचता है।

कारण पूरा परिवार घर में ही रह रहा है। हम लोग रोज कामकाज करने वाले लोग हैं लेकिन जब से पुलिस ने घर से बाहर न जाने के लिए कहा तब से वे लोग कुछ भी नहीं कमा पा रहे हैं। खाने-पाने के लाले पड़ गए हैं। घर में राशन भी नहीं बचता है।

सूर्य से निकले धमाके से नष्ट हुआ ग्रह का वायुमंडल, हबल स्पेस का दावा

वॉशिंगटन। हबल स्पेस टेलीस्कोप ने सौरमंडल के बाहर के एक नजदीक के ग्रह को देखा है। इस दौरान एक हैरान करने वाली घटना देखने को मिली। हबल ने पाया कि इस ग्रह का वायुमंडल उसके सूर्य से निकले धमाके के कारण नष्ट हो गया। यह घटना बताती है कि एक तारा कितना खतरनाक हो सकता है। पिछली बार जब हबल ने इस ग्रह को देखा था तब इसमें कुछ भी अलग नहीं दिखा था। यह एक लाल बौना तारा है, जिसे एमू माइक्रोस्कोपी या एमू माइक्रो कहा जाता, जो सौरमंडल से बाहर 32 प्रकाश वर्ष दूर स्थित होता है। खगोलीय घटनाओं में 32 प्रकाश वर्ष बेहद कम दूरी मानी जाती है। नासा वैज्ञानिकों ने अब तक जिन ग्रह प्रणालियों को खोजा है उनमें से यह सबसे युवा है। यह तारा 10 करोड़ वर्ष से भी छोटा है। जो हमारी पृथ्वी के 4.6 अरब वर्ष पुराने सूर्य की आयु में एक छोटा अंश है। इस ग्रह प्रणाली को नासा के स्पेक्ट्रल स्पेस टेलीस्कोप और ट्रांजिटिंग एक्सप्लेनैट सर्वे स्टैलाइट ने 2020 में खोजा था। टेलीस्कोप इस तारे को देख रहे थे, तब उन्होंने इसके प्रकाश में गिरावट देखी। इसके बाद उन्हें पता चला कि उसके सामने से एक गैसीय ग्रह गुजर रहा है। इस ग्रह का नाम एमू माइक्रो बी रखा गया, जिसे बाद में हबल टेलीस्कोप ने देखा। हबल टेलीस्कोप ने पाया कि यह 8.46 दिन में अपने तारे का एक चक्कर पूरा करता है। इस दौरान सबकुछ सामान्य लग रहा था। अब जब टेलिस्कोप ने इस ग्रह प्रणाली को फिर देखा तब वैज्ञानिक हैरान हो गए। वैज्ञानिकों ने पाया कि यह ग्रह अपने सूर्य के रेडिएशन का खामियाजा भुगत रहा है। सूर्य के धमाके इस ग्रह के हाइड्रोजन वातावरण को वाष्पित कर रहे हैं। इस सिस्टम में अभी तक दो ग्रह का पता चला है।

सिंगापुर से रवाना हुए क्रूज जहाज से लपटा भारतीय महिला के परिवार के संपर्क में है भारत सरकार

सिंगापुर। भारत सरकार मलेशिया के उत्तरी द्वीपीय राज्य पेनांग से सिंगापुर जलडमरूमध्य से गुजरते समय एक जहाज से गिरकर लापता हुई भारतीय महिला के परिवार के साथ लगातार संपर्क में है। यहां स्थित भारतीय उच्चायोग ने मंगलवार को यह जानकारी दी। यह घटना सोमवार को हुई जब रीता साहनी (64) और उनके पति जाकेश साहनी (70) 'स्पेक्ट्रम ऑफ द सीज' जहाज पर सवार होकर पेनांग से सिंगापुर वापस जा रहे थे। वृत्ति की चार दिवसीय क्रूज यात्रा का सोमवार को आखिरी दिन था। महिला क्रूज जहाज से पानी में गिर गईं। भारतीय उच्चायोग ने सिलसिलेवार टवीट में कहा कि दुर्भाग्यपूर्ण घटना की खबर मिलने के बाद से वह साहनी परिवार के साथ लगातार संपर्क में है। उच्चायोग ने कहा कि वह संबंधित मुद्दे के समाधान के लिए सिंगापुर के अधिकारियों के संपर्क में भी है और कानूनी प्रक्रियाओं का सुव्यवहाने की कोशिश कर रहा है। मिशन ने कहा कि उसने रॉयल कैरेबियन क्रूज कंपनी के भारत मामलों के प्रमुख से भी संपर्क किया है। उच्चायोग ने कहा, 'हम इस मुश्किल समय में परिवार का पूरा साथ देने को प्रतिबद्ध हैं।' 'द स्टेटस टाइम्स' की मंगलवार की खबर के अनुसार, 70 वर्षीय जाकेश जहाज उठते उठते उन्होंने अपनी पत्नी को अपने कमरे से गायब पाया। जाकेश ने क्रूज पर अपनी पत्नी को ढूँढने की कोशिश की, लेकिन वह असफल रहे। बाद में उन्होंने जहाज के चालक दल को सूचित किया, जिन्होंने उन्हें बताया कि जहाज से कुछ सिंगापुर जलडमरूमध्य में गिरा है। यह सिंगापुर के साथ मलका जलडमरूमध्य और दक्षिण चीन सागर के बीच 113 किलोमीटर लंबा और 19 किलोमीटर चौड़ा व्यस्त शिपिंग मार्ग है।

यूक्रेन खाद्यान्न समझौते में रुकावट से संयुक्त राष्ट्र खाद्य कार्यक्रम पर पड़ा असर

बेरुत। यूक्रेन से खाद्यान्न को अफ्रीका, पश्चिम एशिया तथा एशिया के देशों में निर्यात करने के लिए हुए ऐतिहासिक समझौते में रुकावट आने के कारण संयुक्त राष्ट्र की खाद्य एजेंसी का काम प्रभावित हो रहा है जिससे संकटग्रस्त देशों में मदद पहुंचाने में दिक्कत आ रही है। विश्व खाद्य कार्यक्रम (डब्ल्यूएफपी) के उप कार्यकारी निदेशक कार्ल पंस ने कहा, 'अब हमें अनाज के लिए किसी और देश से मदद लेनी होगी। हम नहीं जानते कि बाजार की क्या स्थिति रहती है लेकिन खाद्य पदार्थ की कीमतों में वृद्धि होगी।' डब्ल्यूएफपी ने मंगलवार को बजट में कटौती का हवाला देते हुए जॉर्डन में दो शिविरों में रह रहे 1,20,000 सीरियाई शरणार्थियों के लिए हर माह दी जाने वाली नकद सहायता राशि को कम करना शुरू कर दिया जिससे शरणार्थी और जॉर्डन के अधिकारी परेशान हैं। एजेंसी ने कहा कि वह जॉर्डन में 50,000 शरणार्थियों को दी जाने वाली मदद में धीरे-धीरे कटौती करेगी। जॉर्डन में सीरियाई शरणार्थियों ने इस खबर पर निराशा जतायी है क्योंकि वे अभी नौकरी तथा महंगाई से संघर्ष कर रहे हैं। अम्मान में एक सीरियाई शरणार्थी खदीजा महमूद ने कहा, 'इस फैसले ने हमारी जिनगीयां बर्बाद कर दी है। हम अपार्टमेंट को किराया, बिजली और भूतानी की बिल, पानी का बिल केसे चुकाएंगे? हमारी इतनी क्षमता नहीं है।' दरअसल, रूस ने 'काला सागर खाद्यान्न समझौते' से कदम पीछे खींच लिए। यह समझौता खाद्यान्न संकट से निपटने के लिए यूक्रेन से अनाज का सुरक्षित निर्यात सुनिश्चित कर रहा था।

शहबाज शरीफ ने भारत को दिया वार्ता का प्रस्ताव तो गुस्सायी हिना रब्बानी खार ने डुबसड़डु को बता दिया पश्चिम का डार्लिंग

पाकिस्तान का आटा गीला हुआ तो उसे एक बार फिर भारत से बातचीत की याद आ गयी है। पाकिस्तान देख रहा है कि पड़ोसियों पर क्या दुनिया के किसी भी देश में जब-जब संकट आया तो भारत ने आगे बढ़कर मदद की। यही नहीं, मालदीव और श्रीलंका तो पूरी तरह भारत की वजह से ही आर्थिक संकट से उबर पाये। इसके अलावा भारत बंगलादेश, नेपाल और भूटान की भी काफी मदद कर रहा है। जबकि पाकिस्तान अपने सबसे खराब आर्थिक हालात से गुजर रहा है तो दुनिया में कोई देश उसकी मदद नहीं कर रहा। चीन और खाड़ी के कुछ देश मदद के लिए आगे आये भी हैं तो वह इसके लिए बड़ी कीमत वसूल रहे हैं। चीन पाकिस्तान के संसाधनों की रजिस्ट्री अपने नाम करवा रहा है तो खाड़ी के देश भी पाकिस्तान से उसके पोर्ट इत्यादि लीज पर लेकर उसे पैसा दे रहे हैं। अब जब पाकिस्तानी प्रधानमंत्री शहबाज शरीफ का कार्यकाल खत्म होने वाला है तो उन्होंने एक बार फिर सभी गंभीर और लंबित मुद्दों के समाधान के लिए भारत के साथ बातचीत करने की पेशकश की और कहा है कि दोनों देशों के लिए 'युद्ध कोई विकल्प नहीं है' क्योंकि दोनों देश गरीबी और बेरोजगारी से लड़ रहे हैं।

शहबाज शरीफ की टिप्पणियां सीमा पर आतंकवाद को इस्लामाबाद के निरंतर समर्थन और कश्मीर सहित कई मुद्दों पर भारत और पाकिस्तान के बीच संबंधों में जारी तनाव के बीच आई है। साथ ही यह टिप्पणी ऐसे समय भी आई है जब 12 अगस्त को संसद का पांच साल का कार्यकाल पूरा हो रहा है और उनकी गठबंधन सरकार चुनाव में जाने की तैयारी कर रही है। लेकिन सवाल उठता है कि क्या पाकिस्तान के प्रधानमंत्री और उनके मंत्रिमंडल के सदस्य भारत के प्रति पाकिस्तान की नीति को लेकर पूरी तरह स्पष्ट हैं? यह सवाल हम इसलिए कर रहे हैं क्योंकि एक ओर प्रधानमंत्री भारत के साथ वार्ता की अपील कर रहे हैं तो दूसरी ओर उनकी विदेश राज्य मंत्री भारत पर कटाक्ष कर रही हैं। जहां तक शहबाज शरीफ के बयान की बात है तो आपको बता दें कि उन्होंने पाकिस्तान और भारत के बीच युद्ध के इतिहास के बारे में बात की। उनकी राय में युद्ध के परिणामस्वरूप गरीबी, बेरोजगारी और लोगों की शिक्षा, स्वास्थ्य और कल्याण के लिए संसाधनों की कमी हुई। उन्होंने यह भी कहा कि जब तक असुलझुड़े मुद्दों का समाधान कर 'असामान्यताओं' को दूर नहीं किया जाता तब तक संबंध सामान्य नहीं होंगे।

दूसरी ओर, पाकिस्तान की उप विदेश मंत्री हिना रब्बानी खार के बयान की बात कर तो उन्होंने भारत और पश्चिमी देशों के गहराते संबंधों पर कटाक्ष करते हुए कहा है कि भारत पश्चिमी देशों का डार्लिंग है। हिना रब्बानी खार ने इस्लामाबाद में पाकिस्तान गवर्नर्स फोरम 2023 को संबोधित करते हुए यह टिप्पणी की। अपने संबोधन के दौरान जब वह अपने सभी पड़ोसियों के साथ पाकिस्तान के संबंधों का वर्णन कर रही थीं, तो उन्होंने भारत को 'पश्चिम का डार्लिंग' कहा। इसके अलावा, खार ने भारत पर 'क्षेत्र के कुछ देशों के साथ ही घनिष्ठता रखने' का आरोप भी लगाया। हिना रब्बानी खार ने कहा कि 'भारत ने पश्चिम का प्रिय बनने का निर्णय लिया है, लेकिन साथ ही, इस क्षेत्र के भीतर बहुत आक्रामक होने का निर्णय लिया है। हिना रब्बानी खार ने कहा कि भारत एक ऐसे देश के रूप में खड़ा है जो कुछ देशों के प्रति बहुत खुला है, लेकिन इस क्षेत्र में सबके करीब नहीं है। देखा जाये तो हिना रब्बानी खार का यह बयान 'अंगूर खट्टे' वाली कहावत को चरितार्थ करता है। पाकिस्तान को पश्चिम तो क्या दुनिया का कोई देश भाव नहीं देता है जबकि भारत आज दुनिया में नेतृत्वकर्ता की भूमिका में आ गया है। जाहिर है यह बात पाकिस्तान को पसंदी नहीं इसलिए वह डार्लिंग जैसे शब्दों का उपयोग कर रहा है।



वेलोरे में अमेरिकी राष्ट्रपति जो बाइडन साइकिल की सैर करते हुए।

पाकिस्तान में चुनाव टलने की अटकलें हुई तेज, डिजिटल जनगणना बताई वजह

इस्लामाबाद। पाकिस्तान में आम चुनाव टलने के आसार दिखाई दे रहे हैं, इसकी वजह डिजिटल जनगणना को बताया जा रहा है। पीपुल शहबाज की मानें तो अभी डिजिटल जनगणना हो रही है, इसके बाद ही चुनाव होंगे। इस तरह से चुनाव एक साल पीछे जा सकते हैं। हालांकि सरकार 90 दिनों के भीतर चुनाव कराने के लिए एक अंतिम व्यवस्था लाने की तैयारी कर रही है, लेकिन इस बीच प्रधानमंत्री शहबाज शरीफ ने चुनाव में देरी का संकेत दिया है, जिससे उनके गठबंधन सहयोगियों के बीच दरार पैदा हो गई है। विभिन्न सोशल मीडिया पोस्ट में शरीफ को पाकिस्तान मुस्लिम लीग-नवाज (पीएमएल-एन) पार्टी और उसके प्रमुख गठबंधन सहयोगी पाकिस्तान मुस्लिम पार्टी (पीपीपी) के बीच बातचीत और बंद दरवाजे के भीतर परामर्श की कमी को उजागर कर रहे हैं। प्रधानमंत्री ने कहा है कि चुनाव केवल 2023 की डिजिटल जनगणना के आधार पर होंगे, जो आठ महीने से एक साल के बीच की देरी की ओर इशारा करता है। एक साक्षात्कार में उन्होंने कहा कि हमें नई जनगणना के आधार पर चुनाव कराने होंगे। जब जनगणना हो जाएगी, तो



उसके आधार पर चुनाव होने चाहिए, जब तक कि कोई ऐसी बाधा न हो जिसे दूर न किया जा सके। लेकिन मुझे ऐसी कोई बाधा नजर नहीं आती।

पाक पीएम शरीफ की टिप्पणियों ने व्यापक बहस छेड़ दी है। क्योंकि पीपीपी ने स्पष्ट कर दिया है कि वह ऐसे किसी भी फैसले का समर्थन नहीं करेगी जिसके परिणामस्वरूप चुनाव में देरी हो। पीपीपी के वरिष्ठ नेता नवाज मुहम्मद यूसुफ तालपुर ने कहा कि पार्टी ने पहले ही इस विषय पर एक रुख अपना लिया है। नए परिस्तीम से आम चुनाव कराने में देरी होगी और इस कारण से पार्टी ने इसका विरोध किया है।

बिलावल भुट्टो की तालिबान को गीदड़भभकी, अफगानिस्तान के अंदर घुसकर करेंगे कार्रवाई

इस्लामाबाद। विदेश मंत्री बिलावल भुट्टो जरदारी ने मंगलवार को संकेत दिया कि पड़ोसी देश से उत्पन्न होने वाले आतंकवादी खतरों से निपटने के लिए पाकिस्तान अंतिम उपाय के रूप में अफगानिस्तान के अंदर कार्रवाई कर सकता है। बिलावल ने विदेश मंत्री के परिवर्तन प्रबंधन सुधारों के तहत डिजिटलीकृत प्रणाली के शुभारंभ पर एक सवाल का जवाब देते हुए कहा कि हम अपनी रक्षा के लिए अंतरराष्ट्रीय कानून के तहत कार्य करेंगे। यदि अफगान अधिकारी कार्रवाई नहीं करते हैं, तो अंदर कार्रवाई विकल्पों में से एक हो सकती है, लेकिन पहला विकल्प नहीं है। हालांकि, विदेश मंत्री ने कहा कि पाकिस्तान का मानना ? है कि अफगान अंतरिम सरकार उनके देश को धमकी देने वाले आतंकवादी समूहों के खिलाफ कार्रवाई करेगी। अगर क्षमता का कोई मुद्दा है तो हम उनकी (अफगानिस्तान तालिबान की) मदद करने के लिए तैयार हैं। उन्होंने कहा कि 'अगर इरादे का कोई मुद्दा है तो यह एक अलग मामला है। उनका यह बयान हाल के महीनों में पाकिस्तान में आतंकवादी हमलों में वृद्धि की पुष्टि में आया है। बाजौर आतंकवादी हमला नवीनतम था जिसमें बड़ी संख्या में लोग मारे गए थे। पाकिस्तान ने आतंकवादी हमलों में वृद्धि के लिए सीमा पर आतंकवादी पनाहगारों को जिम्मेदार ठहराया है। इस्लामाबाद बार-बार कहता रहा है कि प्रतिबंधित टीटीपी और उसके सहयोगी अफगानिस्तान से बेखौफ होकर काम कर रहे हैं।

वैंकूवर वाणिज्य दूतावास पर लगाया गया भारत विरोधी पोस्टर, भारत ने जताई आपत्ति

मास्को (एजेंसी)। भारत ने कनाडा के अधिकारियों से एक सुरक्षा चुक की शिकायत की है जिसके कारण मंगलवार को वैंकूवर में उसके वाणिज्य दूतावास की इमारत पर भारत विरोधी पोस्टर लगा दिया गया। यह पोस्टर उन पोस्टरों के समान था जो इस सप्ताह की शुरुआत में मेट्रो वैंकूवर क्षेत्र के विभिन्न स्थानों पर दिखाई दिए थे, खासकर सरे शहर में। इन पोस्टरों में कनाडा में भारत के सबसे वरिष्ठ राजनयिकों ओटावा में इसके उच्चायुक्त और वैंकूवर और टोरंटो में महावाणिज्य दूत की तस्वीरों और नामों के नीचे 'वॉटेड' पोस्टरों का उद्योग किया गया है। मंगलवार सुबह पता चलने के बाद वाणिज्य दूतावास वाली इमारत के प्रवेश द्वार के पास लगे पोस्टर को हटा दिया गया। ऐसा प्रतीत होता है कि इसे तड़के कहां लगाया गया था। एक वरिष्ठ भारतीय अधिकारी ने कहा कि वाणिज्य दूतावास ने उपचारत्मक कार्रवाई के लिए स्थानीय

संपर्क बिंदुओं के साथ मामला उठाया था। जबकि रॉयल कैनेडियन मास्टेड चुक की शिकायतों में है जिसके कारण सुरक्षा के लिए जिम्मेदार है। अलगाववादी समूह द्वारा 15 अगस्त को भारतीय मिशनों को घेरने की पहले से दी गई चेतावनी और इसी तरह के पोस्टर पहले से ही क्षेत्र में दिखने के बावजूद यह चुक हुई। पहले 'किल इंडिया' पोस्टरों की तरह, वाणिज्य दूतावास में लगाए गए पोस्टरों के वीडियो सोमवार को सोशल मीडिया पर प्रसारित किए गए थे, और इसे पाकिस्तान-आधारित या पाकिस्तान-समर्थक हैंडल द्वारा प्रचारित किया गया था। इसी तरह के कई पोस्टर पिछले महीने ग्रेटर टोरंटो परिया (जोटोए) में विभिन्न स्थानों पर दिखाई दिए थे, एएसएफजे द्वारा 16 जुलाई को क्षेत्र के एक गुरद्वारे में तथाकथित खालिस्तान जनमत संग्रह का नवीनतम दौर आयोजित करने से पहले।



इस रिपोर्ट में कहा गया कि खैबर पख्तूनख्वा को तबाही श्रेणी पड़ी, चार आत्मघाती हमलों में 110 से ज्यादा लोगों की मौत हो गई और 245 घायल हो गए। उस समय, पेशावर पुलिस लाइन पर हमला देश में सबसे घातक हमला था, जिसमें 100 से अधिक लोगों की जान चली गई थी। रिपोर्ट में बताया कि बलूचिस्तान दूसरा सबसे अधिक प्रभावित प्रांत है,

रूसी ड्रोन ने यूक्रेन के ओडेसा इलाके में ड्रोन से हमला किया, बंदरगाह पर लगी आग

कीव। रूसी सैनिकों ने यूक्रेन के ओडेसा क्षेत्र स्थित बंदरगाह को बीती रात अपने शाहिद ड्रोन से निशाना बनाया। यूक्रेन की सेना ने यह जानकारी दी। यूक्रेन की सेना के मुताबिक रूस के ड्रोन हमले से अनाज को ढोने के लिए लगा एलिवेटर क्षतिग्रस्त हो गया और वहां के ढांचे में आग लग गई जो देश से अनाज निर्यात के लिए अहम था। यूक्रेन से ओडेसा बंदरगाह के रास्ते विश्व बाजार में अनाज के निर्यात की अनुमति दिए जाने के बाद से रूस इस शहर को अपना निशाना बना रहा है। जानकारी के मुताबिक 17 जुलाई से अब तक रूसी बलों ने ओडेसा बंदरगाह और वैकल्पिक मार्ग के तौर पर इस्तेमाल किए जा रहे क्षेत्र के नदी पतनों पर दर्जनों बार ड्रोन और मिसाइलों से हमला किया है। यूक्रेनियाई सेना के दक्षिण कमान ने फेसबुक पोस्ट में बताया, 'दुश्मन का स्पष्ट निशाना क्षेत्र के बंदरगाह और औद्योगिक अवसरचनाएं हैं।' उसने बताया कि हमले की वजह से औद्योगिक क्षेत्र और बंदरगाह की इमारतों में आग लग गई और अनाज को ढोने के लिए लगा एलिवेटर क्षतिग्रस्त हो गया। यूक्रेनियाई सेना द्वारा बुधवार सुबह दी गई जानकारी के मुताबिक उसकी वायुसेना ने गत रात में 23 शाहिद ड्रोन को मार गिराया जो अधिकतर ओडेसा और कीव में हमले के लिए भेजे गए थे। कीव नगर प्रशासन के प्रमुख सरही पोपको ने बताया कि कीव में भेजे गए सभी 10 ड्रोन नाकाम कर दिए गए। उन्होंने बताया कि गत रात धमाकों की कई आवाजें सुनाई दीं क्योंकि वायु रक्षा प्रणाली सक्रिय थी। पोपको के मुताबिक मार गिराए गए ड्रोन का मलबा राजधानी के तीन जिलों में गिरा जिससे गैर रिहायशी इमारत को नुकसान पहुंचा। यूक्रेन के राष्ट्रपति वोलोदिमिर जेलेन्स्की ने बुधवार सुबह अपने टेलीग्राम संदेश में कहा, 'रूसी आतंकवादियों ने एक बार फिर बंदरगाह, अनाज संग्रहण सुविधा और वैश्विक खाद्य सुरक्षा को निशाना बनाया। दुनिया को इसका जवाब देना चाहिए।

इटली ने खोली चीन के बीआरआई की पोल, करोड़ों के प्रोजेक्ट पर फिरा पानी

वाशिंगटन (एजेंसी)। इटली ने चीन के बीआरआई प्रोजेक्ट की पोल खोलकर रख दी है। इससे एक ओर जहां अमेरिका की टक्कर में चीन ने खुद को खड़ा करने की कोशिश की थी, वहीं ब्रेट एंड रोड इनिशिएटिव यानी बीआरआई के जरिए दुनिया के कई देशों में करोड़ों डॉलर के प्रोजेक्ट पर पानी फिर गया है। बता दें कि पाकिस्तान में शुरू हुए बीआरआई के प्रोजेक्ट सोपीईसी के दस साल पूरे हो गए हैं। दोनों मुल्क इसका बयन भी मना रहे हैं। लेकिन इसी जन्म में इटली ने पलीता लगा दिया है और चीन के बीआरआई की हकीकत सामने ला दी है। गौर करने वाली बात ये है कि इटली यूरोप का एकलौता देश है जो चीन के इस प्रोजेक्ट में शामिल हुआ था। इटली के रक्षा मंत्री गौट्टे प्रोस्टो ने एक इंटरव्यू में कहा है कि चीन के इस फैसले में शामिल होना तबाह करने वाला फैसला था। उन्होंने कहा कि ये फैसला जल्दबाजी में ले लिया गया था।

इटली के डिफेंस मिनिस्टर ने ऐसा कहने की वजह भी बताई। उन्होंने कहा कि इस फैसले से चीन को तो फायदा कि इस्ताथरित दस्तावेजों का मिला और उनका निर्यात हमारे यहां काफई बढ़ गया। लेकिन मुझे एक्सपोर्ट का फायदा नहीं मिल सका। इटली की नेता ने एक इंटरव्यू में कहा कि नए सिल्व्क रोड में शामिल होने का फैसला जल्दबाजी में लिया गया। ये तबाह करने वाला कदम था। उनका ये बयन चीन से अर्थक का निवेश हुआ है।

चीन में बाढ़ से मची तबाही, अब तक 20 लोगों की मौत, 27 की तलाश जारी

बीजिंग (एजेंसी)। इन दिनों चीन में बाढ़ ने धक्के कर रहा है। राजधानी बीजिंग में तो हालात बेहद खराब हो गए हैं। राजधानी और उसके आसपास के इलाकों में मूसलाधार बारिश से अब तक 20 लोगों की मौत हो गई और 27 लोग लापता हो गए हैं। हालांकि सरकार ने मंगलवार को बताया कि बाढ़ से सड़के नष्ट हो गईं, पेड़ उखड़ गए और बिजली गुल हो गई। बताया जाता है कि बीजिंग में आमतौर पर गर्मियां शुष्क होती हैं, लेकिन इस साल रिस्कॉर्ड तोड़ गर्मी पड़ी। अन्य क्षेत्रों, विशेष रूप से चीन के दक्षिण में भी गर्मियों में असामान्य रूप से भीषण बाढ़ का सामना करना पड़ा है। जिससे कई मौतें हुईं। वहीं देश के अन्य हिस्से

भूस्खलन हुए और गांवों में बाढ़ आ गई। बीजिंग के पश्चिमी छोर पर मेटौगौ जिले में सड़कों पर पानी का बहाव इतना तेज था कि उसमें कारें बह गईं। एक निवासी लियू शुआनबाओ ने कहा कि सड़क पर खड़ी कारें तेर गईं और बह गईं। उसके अपार्टमेंट के पीछे खड़ी कुछ कारें केवल एक मिन्ट में ही गायब हो गईं। राहत कार्य भी चलाया जा रहा है। यहां आपातकालीन कर्मचारियों ने सड़कों को साफ करने के लिए बुलडोजर का इस्तेमाल किया, जबकि निवासी कीचड़ से गुजर रहे थे। मेटौगौ रूप से चीन के दक्षिण में भी गर्मियों में असामान्य रूप से भीषण बाढ़ का सामना करना पड़ा है। जिससे कई मौतें हुईं। वहीं देश के अन्य हिस्से



भूस्खलन हुए और गांवों में बाढ़ आ गई। बीजिंग के पश्चिमी छोर पर मेटौगौ जिले में सड़कों पर पानी का बहाव इतना तेज था कि उसमें कारें बह गईं। एक निवासी लियू शुआनबाओ ने कहा कि सड़क पर खड़ी कारें तेर गईं और बह गईं। उसके अपार्टमेंट के पीछे खड़ी कुछ कारें केवल एक मिन्ट में ही गायब हो गईं। राहत कार्य भी चलाया जा रहा है। यहां आपातकालीन कर्मचारियों ने सड़कों को साफ करने के लिए बुलडोजर का इस्तेमाल किया, जबकि निवासी कीचड़ से गुजर रहे थे। मेटौगौ रूप से चीन के दक्षिण में भी गर्मियों में असामान्य रूप से भीषण बाढ़ का सामना करना पड़ा है। जिससे कई मौतें हुईं। वहीं देश के अन्य हिस्से



ये है दुनिया का सबसे डरावना और वीरान आइलैंड, कभी इस बीमारी से पीड़ितों को बिना इलाज के रखा जाता था यहां

कोढ़ रोग को हमारे समाज में हमेशा से ही हीन भावना से देखा जाता है। इस बीमारी को भगवान का शाप या दंड माना जाता रहा है। समाज में लोग कोढ़ रोगियों से हमेशा दूरी बना कर रहे हैं। सदियों से इस बीमारी से पीड़ित लोगों को समाज से अलग रखा गया है। भारत ही नहीं दुनिया के विदेशों में कुछ रोगियों के लिए कई आश्रम चलते हैं। लेकिन यूरोप के ग्रीस और यूनान जैसे देशों ने अपने यहां के कुछ रोगियों को आम लोगों से दूर रखने के लिए एक आइलैंड ही अलग कर दिया था।

इस आइलैंड का नाम स्पिनलॉन्गा आइलैंड है। ये यूनान के सबसे बड़े क्रीट द्वीप के पास स्थित है। ये भूमध्य सागर में मिराबेलो की खाड़ी के मुहाने पर मौजूद है। लेकिन आज इस आइलैंड पर कोई नहीं रहता और यह वीरान पड़ा है। यहां पर बेहद कम लोग ही जाते हैं। इस जगह की सबसे पहले वैनिस के राजा ने यहां पर सैनिक अड्डा बनाया था। इसके बाद तुर्कों के ऑटोमान साम्राज्य ने इस पर कब्जा कर लिया। हालांकि, साल 1904 में क्रीट के लोगों ने तुर्कों को यहां से खदेड़ दिया। इसके बाद यह आइलैंड को कोढ़ के मरीजों का अड्डा बना दिया गया। साल 1975 में दुनिया को इस कोढ़ आश्रम के बारे में पता चला। इसके बाद यूनानी सरकार की बहुत आलोचना हुई।

जिसके बाद यहां के सभी लोगों को इलाज के लिए ले जाया गया और इस कोढ़ रोगी आश्रम को बंद कर दिया गया। इसके बाद से स्पिनलॉन्गा आइलैंड वीरान पड़ा है। आपको यह जानकर हैरानी होगी कि इस आइलैंड पर कोढ़ के मरीजों के इलाज का भी कोई इंतजाम नहीं था। इस द्वीप पर एक ही डॉक्टर आता था, वो भी तब जब किसी मरीज को कोई और बीमारी हो जाती थी। इंद्र को बनाने से पहले ही कोढ़ रोग का इलाज खोज लिया गया था लेकिन यहां रहने वाले मरीजों का इलाज नहीं होता था।

चार धाम यात्रा के लिए आईआरसीटीसी ने पेश किया शानदार टूर पैकेज, यात्रियों को मिलेंगी ये सुविधाएं

गर्मियों की छुट्टी में लो कहीं ना कहीं घूमने का प्लान बनाते हैं। ऐसे में कई लोगों को परिवार के साथ चार धाम की यात्रा करने की इच्छा होती है। ऐसे लोगों के लिए भारतीय रेलवे चारों धामों की यात्रा के लिए एक खास ऑफर लेकर आई है। बता दें कि यात्रियों के लिए पावन धाम की यात्रा के ऐसे पैकेज भारतीय रेलवे की तरफ से समय-समय पर उपलब्ध करवाए जाते हैं। आई जानते हैं आईआरसीटीसी के चार धाम टूर पैकेज के बारे में -

इतने दिनों का होगा टूर पैकेज
भारतीय रेलवे की ओर से यात्रियों को चार धाम की यात्रा के लिए एक स्पेशल टूर पैकेज दिया जा रहा है। आपको बता दें कि यह टूर पैकेज आजादी का अमृत महोत्सव और देखो अपना देश के तहत पेश किया गया है। इस पैकेज का नाम Char Dham Yatra E& Ngapur है। आईआरसीटीसी की ओर से जारी किया गया यह खास टूर पैकेज कुल 11 दिनों और 12 रातों का है। इच्छुक यात्री आईआरसीटीसी की वेबसाइट irctctourism.com पर जाकर ऑनलाइन बुकिंग कर सकते हैं।

इस दिन से शुरू होगी यात्रा और इन जगहों के होंगे दर्शन
रेलवे द्वारा यह चार धाम यात्रा 14 मई 2022 को नागपुर से शुरू होगी। यहां से यात्रियों को हवाई यात्रा के जरिए दिल्ली लाया जाएगा। दिल्ली से हरिद्वार के लिए ट्रेन रवाना होगी। इस टूर पैकेज के तहत यात्रियों को बद्रीनाथ, केदारनाथ, यमुनोत्री, गंगोत्री, गुप्तकाशी, बरकोट, जानकी चट्टी, सोनप्रयाग, उत्तरकाशी, आदि धार्मिक स्थलों के दर्शन कराए जाएंगे।

यात्रियों को मिलेंगी ये सुविधाएं
यात्रा के दौरान यात्रियों को रेलवे की ओर बस और गाड़ी की सुविधा मिलेगी। इसके अलावा प्रतिदिन नाश्ता और डिनर भी मिलेगा और ठहरने के लिए होटल की व्यवस्था भी करवाई जाएगी।

यात्रियों को देना होगा इतना शुल्क
अकेले यात्रा करने वाले यात्रियों को 77,600 रुपए देने होंगे। दो लोगों को इस रूप पैकेज के लिए 61,400 चुकाने होंगे। वहीं तीन लोगों को इस पैकेज के लिए 58,900 जमा करने होंगे। बता दें कि बच्चों का अलग से शुल्क पड़ेगा।



1972 में असम से अलग होकर भारत के इक्कीसवें राज्य के रूप में नवशे पर उभरा, अद्भुत नैसर्गिक सुषमा का आलय-मेघालय यानि बादलों का घर। आकाश में बादलों के झुंड, धरती पर चंचल झरने, शांत झीलें और उनमें अपना प्रतिबिम्ब निहारती हरियाली, इन सबके बीच आपकी उपस्थिति आपको अवसर देगी कि आप अपने भाग्य पर गर्व कर सकें। यह राज्य गारो, खासी तथा जयन्तिया जैसी प्राचीन पहाड़ी जनजातियों का मूल निवास स्थान है। इन्हीं लोगों को भारत का प्राचीनतम निवासी माना जाता है। ब्रिटिश राज के दौरान स्कॉटलैंड ऑफ ईस्ट कहा जाने वाला शहर शिलांग मेघालय की राजधानी है। खासी पहाड़ियों में, समुद्रतल से लगभग 1500 मी. की ऊंचाई पर बसे इस शहर का नाम एक जनजातीय देवता शुलांग के नाम पर पड़ा है। प्यार से मिनी लंदन पुकारे जाने वाले शहर के चप्पे-चप्पे पर अंग्रेजी प्रभाव के निशान खोजे जा सकते हैं।

शिलांग जैसे छोटे शहर में दर्शनीय स्थानों की सूची छोटी नहीं है। शहर के बीचों-बीच स्थित है वार्डलेक। 1893-94 में बनी यह झील पर्यटकों का ही नहीं स्थानीय लोगों का भी प्रिय स्थान है। खूबसूरत बगीचों की हरियाली और झील के बीच में बना लकड़ी का पुल इसकी विशेषता है। इस लकड़ी के पुल पर से आप झील की मछलियों को देख सकते हैं और चाहें तो उन्हें आटे की गोलियां भी खिलाएं। निःसंदेह बच्चों को यह काम बहुत अच्छा लगेगा। झील के पानी में उतरना चाहें तो नौकाविहार कर सकते हैं। खाने-पीने का अच्छा प्रबंध होना इस स्थान को सुविधाजनक भी बना देता है।

यदि आपको दिलचस्पी पेड़-पौधों में है तो झील के पास स्थित बाटनिकल गार्डन अवश्य जाएं। वनस्पति विज्ञान के छात्रों के लिए यह स्थान बहुत उपयोगी साबित होगा। इसके पास ही स्थित डेलिमार वांगखा का तितलियों का संग्रह भी देखें। दुनिया भर का तितलियों से संबंधित जिज्ञासा यहां शांत की जा सकती है। किताबों में रूचि हो और ज्ञान में वृद्धि चाहें तो विशेष रूप से प्राचीन जीवन शैली से जुड़ी जानकारियों चाहें तो स्टेट सेंटरल लाइब्रेरी जाना उचित होगा। साथ ही आपको अपनी ओर खींचेंगे डांन बास्को तथा आंल सेंट चर्च। डांन बास्को चर्च की विशाल इमारत और अनूठा प्रार्थना कक्ष ही इसकी खासियत है।

1889 में बना भारत का तीसरा सबसे पुराना गोल्फ कोर्स भी शिलांग में ही है। चीड़ और देवदार के ऊंचे वृक्षों से घिरे इस स्थान की मखमली धास का मजा लेने के लिए आपका गोल्फ में रूचि रखना जरूरी नहीं। अक्सर सूर्यास्त और सूर्यास्त के सुन्दर दृश्यों को नजरों में भरने के लिए भी पर्यटक यहां आते हैं। खासी जनजाति के मातु-सत्तात्मक समाज की छाप देखें यहां के बड़ा बाजार में। इस बाजार को पूर्वोत्तर भारत का सबसे बड़ा बाजार माना

मेघालय राज्य की खूबसूरती देखेंगे तो बस देखते ही रह जायेंगे

जाता है। यहां खरीददारी करें हस्तशिल्प की और बांस के बने सामान की। यहां के जीवन को और करीब से जानना हो तो पास ही स्थित पुलिस बाजार भी जाना चाहिए।

शिलांग से लगभग 2 किलोमीटर दूर है एलिफेन्टा फॉल (झरना)। हाथी के आकार के इस प्राकृतिक झरने की सौन्दर्य वृद्धि की है लकड़ी के छोटे-छोटे पुलों ने। इस झरने के नाम के कारण के बारे में लोगों में मतभेद नहीं है। कुछ लोगों के अनुसार इस जगह के नाम का कारण, कभी यहां हाथियों का पानी पीने आना था जबकि दूसरों के अनुसार, इसका हाथी जैसा आकार। कुछ लोग इसके नामकरण की कथा सुनाते हैं कि किसी अंग्रेज अधिकारी का हाथी रास्ता भटक कर यहां पहुंच गया और यहीं उसकी मृत्यु हो गई तो यह नाम पड़ा। इसी खींच-तान के बीच एक अन्य कथा यह भी है कि यहां हाथी पानी पीने आते थे। किसी कारण वश यहां एक हाथी की मृत्यु के पश्चात हाथियों ने यहां आना बंद कर दिया। स्थानीय लोग इस मृत हाथी को देखने यहां पहुंचे, यहीं घटना इस स्थान के नामकरण का कारण है। इसी से यह स्थान लोकप्रिय भी हुआ।

शिलांग और उसके आसपास के क्षेत्र में कई और झरने भी हैं जैसे मारग्रेट फॉल, बिशप फॉल, स्वीट फॉल आदि। समुद्र की सतह से लगभग 1960 मी. ऊंचाई पर, शिलांग से करीब 10 किमी. दूर है शिलांग पीक। ऐसा विश्वास है कि जनजातीय देवता शुलांग यहीं निवास करते हैं। यहां के खुले वातावरण और ऊंचाई को ध्यान में रखकर कुछ गर्म कपड़े ले जाना गलत नहीं होगा।

उमियाम झील, गुवाहाटी से शिलांग के बीच का सबसे सुन्दर पड़ाव है। यह स्थान शिलांग से लगभग 17 किमी. दूर है। बड़ा पानी के नाम से प्रसिद्ध यह झील एक बांध के निर्माण के फलस्वरूप अस्तित्व में आई थी। इस झील के पास बने नेहरू उद्यान को भी देखें। यह झील पानी के खेलों के लिए प्रसिद्ध है।

1897 के भयानक भूकंप से धरती पर तराशे गए दर्रे के लिए विख्यात है माफलोग। यहां प्रकृति की सुन्दरता ने भूकंप की भयावहता को ढक दिया है। शिलांग से लगभग 64 किमी दूर है जरकेम। यहां गंधक के झरने हैं। ऐसा विश्वास है कि झरनों के पानी से अनेक

बीमारियों का निदान संभव है। मेघालय की अन्य दो पहाड़ियां हैं गारो और जयन्तिया। गारो पहाड़ियों को जाना जाता है वनस्पतिक और वन्य जीवन की विविधता के लिए। यहां राष्ट्रीय वन्य जीवन उद्यान तथा नाफक झील भी देखें। यहां सिजु गुफाओं में चूने पत्थर की बनी आकृतियों को देखा जा सकता है।

हिलोरे लेती मिन्दत नदी से घिरी जयन्तिया पहाड़ी शिलांग से लगभग 64 किमी. दूर है। जोवाई, जयन्तिया जनजाति का मुख्यालय भी यहीं है। यहां सिन्दाल गांव में अनेक गुफाओं की सैर की जा सकती है की। जयन्तिया राजा तथा विदेशी आक्रमणकारियों के बीच युद्ध के दौरान कभी इनका प्रयोग छिपने के स्थान के रूप में होता था।

लगभग 1300 मी की ऊंचाई पर, शिलांग से 56 किमी. दूर स्थित है चेरामुंजी। एक लंबे समय, इस क्षेत्र का विश्व में सबसे अधिक वर्षा वाले क्षेत्र के रूप में जाना जाता रहा है। यहां रोमांच लें विश्व के चौथे सबसे ऊंचे झरने नहिकालीफाई को देखने का। इसी प्रकार मांसमाई और लम लाबाध की रहस्यमयी गुफाओं की सैर भी यादगार साबित होगी।

वर्तमान में सर्वाधिक वर्षा तथा लगभग निरन्तर बने रहने वाले इन्द्रधनुषों की भूमि मांसेनरम, चेरामुंजी के पास ही है। वर्षा ऋतु में लगभग अमय्य बन जाने वाला यह स्थान अपने चूने पत्थर के बने विशाल शिवलिंग के लिए खासा लोकप्रिय है। यहां भयावह ऊंचाई लिए बेहत खूबसूरत झरने भी आपको भाएंगे।

जून-जुलाई का समय मेघालय में उत्सवों का समय है। 4 दिनों तक चलने वाला किसानों का उत्सव है वेटीडीनवला। इसमें पारम्परिक नृत्य संगीत के साथ-साथ बैलों की लड़ाई का मजा लें। स्थानीय देवता यू शिलांग और पूर्वजों के सम्मान में आयोजित होने वाले नांग क्रम नृत्य उत्सव में शामिल होना नहीं भूलें।

अधिक वर्षा वाले दिनों को छोड़ हर मौसम में यहां आया जा सकता है। यहां का जाड़ा कुछ अधिक ठंडा और गर्मियां सुहावनी होती हैं। निश्चय ही यह छोटा-सा राज्य गर्मी से बड़ी राहत दिला सकता है।



ये हैं अजमेर में घूमने की खूबसूरत जगहें, इन्हें नहीं देखा तो अधूरी है आपकी यात्रा

राजस्थान में अरावली पर्वतमाला से घिरा हुआ अजमेर शहर एक बहुत लोकप्रिय पर्यटक स्थल है। यह शहर सूफ़ी संत मोइउद्दिन चिश्ती की दरगाह के लिए दुनियाभर में प्रसिद्ध है। अजमेर शहर को पहले 'अजयमेरु' के नाम से जाना जाता था। यह शहर अपनी विशिष्ट वास्तुकला और संस्कृति के लिए दुनियाभर में प्रसिद्ध है। अजमेर में कई प्रसिद्ध पर्यटन स्थल हैं जो देश-विदेश में बहुत प्रसिद्ध हैं। इस शहर में आपको पारंपरिक राजस्थानी रंग-ढंग देखने को मिलते हैं। आज के इस लेख में हम आपको अजमेर शहर के प्रसिद्ध पर्यटन स्थलों के बारे में बताने जा रहे हैं -

अजमेर शरीफ़

अजमेर में ख्वाजा मुईनुद्दीन चिश्ती की दरगाह यहाँ के सबसे प्रमुख धार्मिक स्थलों में से एक है। इस दरगाह में हर धर्म-जाति के लोग मत्था टेकने के लिए आते हैं। कहा जाता है कि मुगल बादशाह अकबर आगरा से 437 किमी। पैदल चलकर ख्वाजा मुईनुद्दीन चिश्ती की दरगाह पर बेटा होने की दुआ माँगने आए थे। आज के समय में देश-विदेश से लोग दरगाह पर आकर मन्नत मांगते हैं और मन्नत पुअर होने के बाद चादर चढ़ाते हैं।

आना सागर झील

अजमेर में आप आना सागर झील देख सकते हैं। यह एक बेहद खूबसूरत कृत्रिम झील है जो यहाँ आने वाले पर्यटकों के बीच काफी लोकप्रिय है। इस झील का निर्माण पृथ्वीराज चौहान के पिता आणाजी चौहान ने करवाया था। आणाजी से नाम पर ही इस झील का नाम आना सागर पड़ा। इस झील के आसपास की जगह भी बेहद खूबसूरत है। यहाँ का दौलत बाग देखने में बहुत खूबसूरत है, जिसका निर्माण जहांगीर ने करवाया था। इस झील में आप नौका विहार का आनंद ले सकते हैं।

पुष्कर सरोवर

अजमेर स्थित पुष्कर झील देशभर

में बहुत मशहूर है। यह सरोवर हिन्दू धर्म के लोगों के लिए आस्था का एक बड़ा केंद्र है। भारत के पांच पवित्र सरोवरों में पुष्कर झील भी शामिल है। कुछ विशेष अवसरों पर यहां श्रद्धालु पवित्र स्नान के लिए आते हैं। अजमेर आए पर्यटक पुष्कर सरोवर घूमने जरूर आते हैं। यहां आप ऊंट सवारी का आनंद ले सकते हैं।

अढ़ाई दिन का झोपड़ा

अजमेर में स्थित अढ़ाई दिन का झोपड़ा एक ऐतिहासिक मस्जिद है। इस मस्जिद का निर्माण 1192 में मोहम्मद गोरी के निर्देश पर कुतुब-उद-दीन ऐबक द्वारा करवाया गया था। इस मस्जिद में अढ़ाई दिन का उत्सव चलता है जिसकी वजह से इस मस्जिद को यह नाम दिया गया है। इस मस्जिद के निर्माण में खूबसूरत वास्तुकला का इस्तेमाल देखने को मिलता है। दूर-दूर से लोग इस मस्जिद में मत्था टेकने आते हैं।

तारागढ़ किला

तारागढ़ किला, अजमेर के प्रसिद्ध पर्यटक स्थलों में से एक है। इस किले का निर्माण सन 1354 में किया गया था और यह राजस्थान के सबसे प्रसिद्ध प्राचीन संरचनाओं में से एक है। यह किला पर्यटकों के लिए राजस्थानी वास्तुकला का एक शानदार और उत्कृष्ट उदाहरण पेश करता है।

सोनी जी की नसियां

अजमेर में स्थित सोनी जी की नसियां एक प्रसिद्ध जैन मंदिर हैं। इसे लाल मंदिर के नाम से भी जाना जाता है। यह मंदिर जैन धर्म के पहले तीर्थंकर को समर्पित है। सोनी जी की नसियां मंदिर का मुख्य आकर्षण इसका मुख्य कक्ष है, जिसे स्वर्ण नगरी या सोने के शहर के नाम से भी जाना जाता है। इस मंदिर में जाएं धर्म से जुड़ी सोने की लकड़ी की कई आकृतियां बनी हुई हैं। यह मंदिर पर्यटकों के बीच बहुत लोकप्रिय है और दूर-दूर से लोग इस मंदिर को देखने आते हैं।





मंधाना की द हंड्रेड क्रिकेट टूर्नामेंट में आक्रामक बल्लेबाजी

लंदन। भारत की महिला क्रिकेटर स्मृति मंधाना ने यहां खेले जा रहे द हंड्रेड क्रिकेट टूर्नामेंट में शानदार प्रदर्शन करते हुए अर्धशतक लगाया है। स्मृति ने इसमें टेंट रिकॉर्ड्स के खिलाफ खेलते हुए सदन ब्रेव की ओर से आक्रामक बल्लेबाजी करते हुए 36 गेंदों में ही 55 रन बना दिये। स्मृति ने अपनी 55 रन की पारी के दौरान छह चौके और दो छके लगाए। इस मैच में पारी की शुरुआत करते हुए इस सलामी बल्लेबाज ने आक्रामक रुख अपनाया। उसके साथ उतरी डेनियल वॉट ने भी 65 रन बनाये। इसके अलावा एम बाउचर ने 18 गेंदों में चार चौके और एक छके लगाकर 31 रन बनाए। मंधाना ने अपनी इस पारी से अच्छी लय हासिल की है जबकि वह पिछले काफी समय से फार्म से बाहर थीं। महिला प्रीमियर लीग में भी वह रन नहीं बना पायी थीं। तब उन्होंने रॉयल चैलेंजर्स बेंगलुरु की ओर से खेला था। इसके अलावा वह बंगलादेशी टैरि में भी विफल रही थीं।



वेस्टइंडीज के खिलाफ पहले टी20 मुकाबले में जीत के इरादे से उतरेगी भारतीय टीम

त्रिनिदाद।

भारतीय टीम टेस्ट और एकदिवसीय सीरीज जीतने के बाद अब मेजबान वेस्टइंडीज के खिलाफ पांच मैचों की टी20 सीरीज खेलने उतरेगी। इसमें भी भारतीय टीम को लक्ष्य जीत दर्ज करना रहेगा। इसका पहला मुकाबला गुरुवार को खेला जाएगा। वेस्टइंडीज की टीम को टी20 फॉर्मेट की सबसे खतरनाक टीम मानी जाती है पर हाल के दिनों में उसको प्रदर्शन नीचे आया है जिससे इस सीरीज में भी टीम इंडिया जीत की प्रबल दावेदार मानी जा रही है। आंकड़ों पर नजर डालें तो भारतीय टीम के साथ उसकी जब-जब टक्कर हुई है। उसे हार का सामना करना पड़ा है। दोनों टीमों का अबतक 25 मुकाबलों में आपना-सामना हुआ है। इस दौरान भारतीय टीम को

वेस्टइंडीज के खिलाफ जहां 17 मुकाबलों में जीत मिली है। वहीं वेस्टइंडीज को भारत के खिलाफ केवल सात मुकाबलों में ही सफलता मिली है। इसके अलावा एक मैच का कोई परिणाम नहीं निकल पाया है। ऑलराउंडर हार्दिक पंड्या की कप्तानी वाली युवाओं से भरी भारतीय टीम में यशस्वी जायसवाल, तिलक वर्मा और मुकेश कुमार जैसे प्रतिभाशाली खिलाड़ी हैं। आईपीएल में शानदार प्रदर्शन के बल पर तिलक वर्मा और यशस्वी जायसवाल को पहली बार भारतीय टी20 टीम में मौका मिला है और वह इसका पूरा लाभ उठाना चाहेंगे। टीम में संजू सैमसन को भी रखा गया है। सैमसन इस अवसर का लाभ उठाना चाहेंगे। स्पिनर रवि बिर्नोई की टीम में वापसी हुई है। वह युजवेंद्र चहल, कुलदीप यादव और अक्षर पटेल के साथ स्पिन की

जिम्मेदारी संभालेंगे। भारतीय शीर्षक्रम में ईशान किशन, शुभमन गिल और जायसवाल जैसे बल्लेबाज हैं जबकि मध्यक्रम में हार्दिक और सूर्यकुमार यादव के रहते बल्लेबाजी क्रम काफी मजबूत लग रहा है। वहीं वेस्टइंडीज के खिलाफ तीसरे एकदिवसीय में तीन विकेट लेने वाले मुकेश कुमार के अलावा भारत के पास तेज गेंदबाजी में अर्शदीप सिंह, उमरान मलिक और आवेश खान जैसे गेंदबाज हैं। अगले साल होने वाले टी20 विश्व कप के मद्देनजर ये अपनी उपयोगिता साबित करना चाहेंगे। वहीं दूसरी ओर वेस्टइंडीज की टीम टेस्ट और एकदिवसीय सीरीज में हार के बाद पहले से ही दबाव में है। ऐसे में उसके लिए इस सीरीज में जीत दर्ज करना बेहद कठिन है। रोवैन पॉवेल की कप्तानी वाली इस टीम में शाह होप और तेज गेंदबाज ओशाने थॉमस की वापसी से

हलाकि टीम के हौसले बुलंद रहेंगे।

दोनों ही टीमों इस प्रकार हैं-

भारतीय टीम :

हार्दिक पंड्या (कप्तान), ईशान किशन, शुभमन गिल, यशस्वी जायसवाल, तिलक वर्मा, सूर्यकुमार यादव, संजू सैमसन, अक्षर पटेल, युजवेंद्र चहल, कुलदीप यादव, रवि बिर्नोई, अर्शदीप सिंह, उमरान मलिक, आवेश खान, मुकेश कुमार।

वेस्टइंडीज :

रोवैन पॉवेल (कप्तान), काइल मायर्स, जॉनसन चार्ल्स, स्टोसन चेंस, शिमरोन हेतमायेर, जैसन होल्डर, शाह होप, अकील हुसैन, अलजारी जोसेफ, ब्रेंडन किंग, ओबेद मैकार्य, निकोलस पूरन, रोमारियो शोफर्ड, ऑडियन स्मिथ, ओशाने थॉमस।

कपिल ने बुमराह सहित भारतीय टीम के हाल पर उठाये सवाल

नई दिल्ली।

भारतीय क्रिकेट टीम के पूर्व कप्तान कपिल देव ने एक बार फिर भारतीय टीम पर सवाल उठाये हैं। कपिल ने कहा कि खिलाड़ी छोटी-मोटी चोट के साथ आईपीएल तो खेल लेते पर जहां राष्ट्रीय टीम से खेलने की बात आती है तो वे पीछे हट जाते हैं। कपिल ने हाल ही में कहा था कि खिलाड़ी अहंकारी हो गये हैं। कपिल ने इसके साथ ही स्ट्रेस फ्रेजर के कारण गत एक साल से भारतीय टीम से बाहर चल रहे तेज गेंदबाज जसप्रीत बुमराह की फिटनेस पर भी सवाल उठाए। इसके साथ ही उन्होंने कहा कि अगर बुमराह की फिटनेस पर भी अभी संदेश है। अब उन्हें टीम में शामिल किया गया है पर वह विश्व कप सेमीफाइनल या फाइनल तक नहीं खेल पाते हैं तो उनके रहने का क्या लाभ। विकेटकीपर बल्लेबाज ऋषभ पंत काफी अच्छे क्रिकेटर हैं पर वह टीम में नहीं हैं। अगर वो टीम में रहते तो हमारा टेस्ट क्रिकेट अच्छा होता। दो महीने बाद विश्व कप है और बुमराह के अलावा केएल राहुल श्रेयस अय्यर जैसे अहम



खिलाड़ी चोट के बाद अपना रीहैब ही अब तक पूरा नहीं कर पाये हैं। कपिल ने अंतरराष्ट्रीय क्रिकेट पर आईपीएल को प्राथमिकता देने के भारतीय खिलाड़ियों के रवैये की आलोचना की। उन्होंने कहा, भगवान दयालु हैं, ऐसा नहीं है कि मैं कभी घायल नहीं हुआ पर आज वे साल में 10 महीने खेल रहे हैं। ऐसे में भारतीय खिलाड़ियों को संदेश का लाभ दिया जाना चाहिए पर हर किसी को अपना ख्याल रखना होगा। साथ ही कहा कि आईपीएल बहुत अच्छा है पर ध्यान रहे ये आपको बर्बाद भी कर सकता है।



चीन में यूनिवर्सिटी गेम्स में अमेरिका की जोसुआ क्रैस जिम्नास्टिक रूपा में भाग लेती हुई।

एआईएफएफ ने एशियाई खेलों के लिए भारतीय टीम घोषित की

छेत्री होंगे कप्तान, झिंगन और गुरप्रीत भी शामिल

नई दिल्ली।

अखिल भारतीय फुटबॉल महासंघ (एआईएफएफ) ने एशियाई खेलों के लिए 15 सदस्यीय भारतीय टीम घोषित कर दी गयी है। इस टीम में कप्तान सुनील छेत्री के अलावा अनुभवी डिफेंडर संदेश झिंगन और गोलकीपर गुरप्रीत सिंह संघू को भी शामिल किया गया है। इसी साल चीन के हांगझोउ में होने वाले एशियाई खेलों में भी भारतीय टीम के मुख्य कोच पद की जिम्मेदारी इगोर स्टिमक के पास ही रहेगी। भारतीय टीम को एशियाई खेलों के आयोजकों और एशियाई ओलंपिक परिषद से भी हरी झंडी मिल गयी है। इससे पहले इन खेलों में भारतीय पुरुष और महिला फुटबॉल टीम की भागीदारी को लेकर संदेश था क्योंकि खेल मंत्रालय ने कहा था कि महाद्वीप में शीर्ष

आठ में शामिल टीम को ही खेलों के लिए भेजा जाएगा। एआईएफएफ की अपील के बाद हालांकि मंत्रालय ने बाद में पात्रता नियमों में राहत देकर दोनों टीम को भाग लेने की अनुमति दे दी। हाल में दोनों ही टीमों को अच्छे प्रदर्शन के आधार पर ये अनुमति मिली है। गौरतलब है कि एशियाई खेलों में फुटबॉल प्रतियोगिता में अंडर-23 खिलाड़ी हिस्सा लेते हैं पर खेलों के आयोजन में एक साल के विलंब के कारण आयोजन ने इस बार 24 साल के खिलाड़ियों को भी खेलने की अनुमति दी है।

भारतीय टीम इस प्रकार है-

गोलकीपर : गुरप्रीत सिंह संघू, गुरमीत सिंह, धीरज सिंह मोहरंगथेम। डिफेंडर: संदेश झिंगन, अनवर अली, नरेंद्र



गहलोत, लालचुगुंगा, आकाश मिश्रा, रोशन सिंह, आशीष राय। मिडफील्डर: जेकसन सिंह शौनाओजम, सुरेश सिंह वांगजैम, अपुडया राट्टे, अमरजीत सिंह किनाम, राहुल केपी, नाओरैम महेश सिंहा। फारवर्ड: शिव शक्ति नारायणन, रहींम अली, सुनील छेत्री, अनिकेत जाधव, विक्रम प्रताप सिंह, रोहित दानू।

स्टोक्स ने आक्रामक रणनीति अपनाकर खेल का तरीका बदला : वॉन

अब तक के सबसे महान कप्तान बनेंगे

लंदन।

इंग्लैंड क्रिकेट टीम के पूर्व कप्तान माइकल वॉन ने एशज सीरीज में टीम के अच्छे प्रदर्शन टीम के लिए कप्तान बेन स्टोक्स की जमकर प्रशंसा की है। वॉन का मानना है कि आने वाले समय में स्टोक्स अब तक के सबसे महान कप्तान बनेंगे। उन्होंने कहा कि स्टोक्स काफी क्षमताएं हैं। स्टोक्स की कप्तानी में हाल ही में इंग्लैंड ने शुरुआत में पिछड़ने के बाद भी वापसी करते हुए सीरीज बराबरी पर ला दी। अगर चौथे टेस्ट मैच में बारिश न हुई होती तो मेजबान

टीम एशज सीरीज जीत सकती थी। वॉन ने कहा, वह केवल 14 महीनों से टीम की कप्तान संभाल रहा है पर पहले से ही वह इंग्लैंड के महानतम कप्तानों में से एक लग रहा है। मुझे लगता है कि समय आने पर उन्हें इंग्लैंड का अब तक का सबसे महान टेस्ट कप्तान माना जाएगा। वॉन ने कहा, कप्तान के रूप में स्टोक्स ने अब 18 में से 13 टेस्ट जीते हैं, जो अविश्वसनीय है। इससे टीम पर उसके प्रभाव का अंदाजा आप लगा सकते हैं। मुझे लगता है कि आने वाले समय में स्टोक्स को ऐसे कप्तान के रूप में



याद किया जाएगा, जिन्होंने आक्रामक रणनीति अपनाकर टेस्ट क्रिकेट खेलने के तरीके को बदलने में सहायता की और यह निश्चित रूप से एक आदर्श विरासत है। उन्होंने आगे कहा कि स्टोक्स को भविष्य में एक ऐसे कप्तान के रूप में याद किया जाएगा जिन्होंने टीम में अपने खिलाड़ियों के साथ टेस्ट क्रिकेट खेलने के तरीके को बदलने का प्रयास किया। इसका लाभ ये हुआ है कि टेस्ट के प्रति लोगों का रुझान फिर बढ़ा है।

विश्वकप मैच की तारीख में बदलाव पर पीसीबी सहमत

कराची। पाकिस्तान क्रिकेट बोर्ड (पीसीबी) दोनो ही देशों के बीच आईसीसी एकदिवसीय विश्वकप मैच की तारीख में किये बदलाव पर सहमत हो गया है। भारत और पाक के बीच विश्व कप का ये महा मुकाबला अब तय समय से एक दिन पहले 14 अक्टूबर को अहमदाबाद में होगा। पहले ये 15 अक्टूबर को होना था पर नवरात्र को देखते हुए इसे सुखा करणों से एक दिन पहले कर दिया गया है। पीसीबी ने आईसीसी और बीसीसीआई के इस प्रस्ताव पर अपनी सहमति भी दे दी है। वहीं पाक टीम अब श्रीलंका के खिलाफ हैदराबाद में 12 अक्टूबर को बजाय 10 अक्टूबर को खेलेगी जिससे भारत के खिलाफ मैच से पहले तीन दिन का समय मिल जाएगा। नवरात्र की शुरुआत को देखते हुए भारत और पाक का मैच एक दिन पहले कराया जा रहा है। इस मामले में आईसीसी और बीसीसीआई ने पीसीबी से उसके दो मैचों के कार्यक्रम में बदलाव के लिये संपर्क किया था। इसके अलावा अब आईसीसी शीर्ष ही संशोधित कार्यक्रम जारी करेगा क्योंकि कुछ और मैचों के कार्यक्रम में बदलाव होना है।

शिवम की वापसी में धोनी की रही अहम भूमिका

मुंबई।

आयर्लैंड दौर के लिए भारतीय टीम में शामिल ऑलराउंडर शिवम दुबे के करियर में आये अये बदलाव के पीछे भारतीय टीम के पूर्व कप्तान महेंद्र सिंह धोनी। आईपीएल में धोनी की टीम चेन्नई सुपरकिंग्स (सीएसके) में आने के बाद से ही शिवम की टीम इंडिया में वापसी हुई है। 25 साल के शिवम ने 2019 में ही भारतीय टीम की ओर से डेब्यू किया था पर वह शुरुआती चमक दिखाने के बाद निरंतरता की कमी के कारण टीम से बाहर हो गये थे। ऐसे में उन्हें साल 2020 में टीम से बाहर कर दिया गया

था। शिवम का जादू फिर आईपीएल में चलना भी बंद हो गया। उनकी पहली आईपीएल फ्रेंचाइजी रॉयस चैलेंजर्स बेंगलूर ने भी शिवम को 2020 के सत्र के बाद रिलीज कर दिया था। इसके बाद उन्हें राजस्थान रॉयल्स ने अपने साथ जोड़ा था पर वह वहां भी नाकाम रहे। इसके बाद उन्हें सीएसके में खरीदा। यहीं से शिवम की किस्मत बदल गयी। सीएसके में आने के बाद शिवम का पूरा खेल ही बदल गया। वह एक बेहतर बल्लेबाज के रूप में उभरकर सामने आए। धोनी ने आईपीएल के दौरान दुबे की काफी सहायता की और उनको और अच्छा करने में मदद की। दुबे धोनी की

गाइडेंस के चलते आक्रामक बल्लेबाजी करने लगे। उन्होंने आईपीएल 2022 और 2023 में अपने खेल से सबको प्रभावित किया। इसके चलते उनकी टीम इंडिया में अब दोबारा वापसी हो गई। शिवम ने आईपीएल 2023 में कुल 16 मुकाबले खेले थे। उन्होंने 16 मैचों में खेले 14 पारियों में 159 के गजब स्ट्रोक रेट से बल्लेबाजी करते हुए 411 रन ठके। उन्होंने 37.36 की औसत से रन बनाए।



इस दौरान उन्होंने तीन अर्धशतक भी लगाये। इससे पहले उन्होंने एक सत्र में तीन अर्धशतक पहले कभी नहीं लगाये थे। इस शानदार बल्लेबाजी के कारण ही उन्हें दोबारा टीम इंडिया में शामिल किया गया।

देवधर ट्रॉफी : अर्जुन ने दिलायी दक्षिणी क्षेत्र को जीत

नई दिल्ली।

अर्जुन तेंदुलकर आजकल देवधर ट्रॉफी में दक्षिणी क्षेत्र की ओर से खेल रहे हैं। उन्होंने अब तक शानदार गेंदबाजी से सभी का ध्यान खींचा था। अर्जुन ने मध्य क्षेत्र की टीम के बल्लेबाज यश दुबे को आउट कर मैच में अपनी टीम की वापसी करायी। यश की इस मैच आक्रामक बल्लेबाजी कर रहे थे। उन्हें आउट करने में आखिरकार अर्जुन सफल रहे। उन्होंने पारी का 42वां ओवर करते हुए यश को अपना शिकार बनाया। यश ने अर्जुन की गेंद पर बड़ा शॉट खेलने का प्रयास किया पर वह इसमें पूरी तरह से सफल नहीं रहे ऐसे में गेंद उनके बल्ले का किनारा लेते हुए सीधी फील्डर के हाथों में पहुंच गयी। इस प्रकार यश की पारी 77 रन पर समाप्त हुई। अर्जुन ने इसके अलावा आक्रामक अंदाज में बल्लेबाजी कर रहे शिवम मावो को भी 38 रन पर ही पेवेलियन भेज दिया। अर्जुन ने दो अहम विकेट लेकर अपनी टीम की जीत में अहम भूमिका निभाई।



राज्य में एक ही दिन में 1401 करोड़ रुपए के निवेशों के साथ 4 और एमओयू पर हस्ताक्षर हुए

गांधीनगर। प्रधानमंत्री नरेन्द्र मोदी के कुशल निदेशन में गुजरात को निवेश के श्रेष्ठ गंतव्य के रूप में स्थापित करने वाली वाइब्रेट गुजरात ग्लोबल समिट की दसवीं शृंखला जनवरी-2024 में आयोजित होने जा रही है। मुख्यमंत्री भूपेंद्र पटेल के मार्गदर्शन में राज्य सरकार ने इस समिट को सफल बनाने के लिए शृंखलाबद्ध आयोजन किए हैं। यह वाइब्रेट समिट देश और दुनिया के निवेशकों और उद्योगपतियों के लिए एक वैश्विक मंच साबित हो रही है। इस संदर्भ में वाइब्रेट समिट-2024 के पूर्वार्ध में राज्य सरकार ने विभिन्न उद्योगों के साथ अभी से समझौता ज्ञान (एमओयू) पर हस्ताक्षर करने की शुरुआत कर दी है। इसी कड़ी के दूसरे चरण में बुधवार, 2

अगस्त को गांधीनगर में मुख्यमंत्री श्री भूपेंद्र पटेल की प्रेरक उपस्थिति में विभिन्न उद्योग समूहों ने राज्य में उद्योग शुरू करने के लिए 1401 करोड़ रुपए के कुल निवेश के साथ 4 एमओयू पर हस्ताक्षर किए। इसके अनुसार, केमिकल सेक्टर में कुल 1401 करोड़ रुपए के निवेश के लिए 4 उद्योग समूहों ने एमओयू किए। ये उद्योग समूह भरूच जिले के सायखा और दहेज औद्योगिक क्षेत्र (जीआईडीसी) में अपने उद्योग शुरू करेंगे और अनुमानित 2285 संभावित रोजगार के अवसर प्रदान करेंगे। उद्योग मंत्री बलवंतसिंह राजपूत और राज्य मंत्री हर्ष संवची की उपस्थिति में इस एमओयू पर राज्य सरकार की ओर से उद्योग विभाग के एडिशनल

चीफ सिक्रेटरी श्री एस.जे. हैदर ने और उद्योग समूहों के संचालकों की ओर से उनके वरिष्ठ मुख्य कार्यकारी अधिकारी (सीईओ) एवं प्रबंध निदेशकों ने हस्ताक्षर किए। हर बुधवार को आयोजित होने वाले इस एमओयू हस्ताक्षर कार्यक्रम की अब तक आयोजित दो कड़ीयों में विभिन्न उद्योगों की स्थापना के लिए कुल 2761 करोड़ रुपए के निवेश के 10 एमओयू किए गए हैं। इन उद्योगों के शुरू होने से आगामी दिनों में कुल 5 हजार से अधिक संभावित रोजगार के अवसर पैदा होंगे। तदनुसार, टेक्सटाइल सेक्टर में 1800, इंजीनियरिंग सेक्टर में 700, फार्मास्यूटिकल सेक्टर में 500 और केमिकल सेक्टर में 2285 संभावित रोजगार के अवसरों का सृजन

होगा। एमओयू करने वाले सभी उद्योगपतियों ने कहा कि गुजरात में प्रधानमंत्री नरेन्द्र मोदी के 'मेक इन इंडिया' के संकल्प को साकार करने वाले बेस्ट इन्फ्रास्ट्रक्चर है, इसके चलते वे गुजरात में अपने उद्योग शुरू करने के लिए आकर्षित हुए हैं। इतना ही नहीं, उन्होंने इस बात की भी प्रशंसा की कि राज्य में उद्योगों को आसानी से शुरू करने के लिए मुख्यमंत्री श्री भूपेंद्र पटेल के नेतृत्व में एक सक्रिय प्रशासन कार्यरत है। बुधवार को हुए एमओयू के अनुसार सायखा और दहेज जीआईडीसी में 2024-25 और 26 तक इन उद्योगों को शुरू करने के लिए जो 4 एमओयू हुए हैं, उनमें गुजरात फ्लोरो केमिकल्स की ओर से दहेज-2 में 50 करोड़ रुपए के

निवेश के साथ औद्योगिक इकाई स्थापित की जाएगी। इस इकाई में इलेक्ट्रिक वाहनों (ईवी) की बैटरी में केमिकल के रूप में इस्तेमाल किए जाने वाले लिथियम हेक्साफ्लोरो फॉस्फेट का उत्पादन किया जाएगा। इसके अलावा, सविता ग्रीन टेक लिमिटेड सायखा जीआईडीसी में 493 करोड़ रुपए के निवेश के साथ प्लास्टिक बोतल रीसाइक्लिंग प्रोजेक्ट शुरू करेगी। वहीं, हारकोस केमिकल्स प्राइवेट लिमिटेड 300 करोड़ रुपए के निवेश के साथ दहेज-1 में स्पेशलिटी केमिकल्स प्लांट तथा आशु ऑर्गेनिक इंडिया प्रा. लिमिटेड दहेज-3 में 108 करोड़ रुपए के निवेश के साथ डाइज एंड पिगमेंट इंटरमीडिएट्स का उत्पादन प्लांट शुरू करेगा।

कथा कराने घर आए पंडित ने विवाहिता से किया दुष्कर्म, पुलिस ने आरोपी को गिरफ्तार किया

अहमदाबाद। शहर के पूर्वी क्षेत्र निकोल में भगवान सत्यनारायण की कथा के लिए घर आए पंडित ने विवाहिता के साथ दुष्कर्म किया। विवाहिता का आधार पर पुलिस ने पंडित के खिलाफ केस दर्ज कर उसे गिरफ्तार कर मामले की जांच शुरू की है। जानकारी के मुताबिक 36 वर्षीय विवाहिता अपने परिवार के साथ कठवाडा में रहती है। महिला को पहली शादी उभोडा के एक युवक से हुई थी। लेकिन वह शराब का आदी होने से विवाहिता ने उससे डिवोर्स ले लिया था। वर्ष 2018 में महिला ने अन्य युवक के साथ शादी कर ली। महिला के पहले पति से दो बेटे हैं। बेटे की जन्म कुंडली बनवाने और घर में भगवान सत्यनारायण की कथा कराने के लिए विवाहिता

ने ब्रिजेश त्रिवेदी नामक पंडित से संपर्क किया। गत 28 जुलाई को विवाहिता का पति जब बाहर गया हुआ था, तब ब्रिजेश त्रिवेदी उसके घर पहुंच गया। उस वक्त घर में और कोई नहीं था। ब्रिजेश त्रिवेदी ने कथा के सामान के लिए लिस्ट तैयार कर विवाहिता को दे दिया। उस दौरान विवाहिता बाधरूम गई थी, जहां से बाहर निकलते ही ब्रिजेश त्रिवेदी ने उसे पकड़ लिया और बेडरूम में ले गया। जहां पंडित ब्रिजेश त्रिवेदी विवाहिता के साथ दुष्कर्म किया और उसे धमकी दी कि अगर किसी से कुछ कहा तो जान से मार देगा। जिसके बाद

पंडित विवाहिता के घर से चला गया। घटना के बाद विवाहिता ने ब्रिजेश त्रिवेदी के खिलाफ निकोल पुलिस थाने में एफआईआर दर्ज करावा दी। पुलिस ने पंडित ब्रिजेश त्रिवेदी को गिरफ्तार कर आगे की कार्यवाही शुरू की है। पंडित ब्रिजेश त्रिवेदी विवाहित है और उसके अक्सर पीड़ित महिला के साथ बातचीत होती रहती थी। लेकिन 28 जुलाई को एकांत का फायदा उठाकर पंडित ने विवाहिता के साथ दुष्कर्म किया।



राजकोट से गिरफ्तार अलकायदा के तीनों आतंकीयों के 14 दिन के रिमांड मंजूर

राजकोट। राजकोट के सोनी बाजार से पकड़े गए तीन आतंकीयों को कोर्ट ने 14 दिन के रिमांड पर भेज दिया। गुजरात एटीएस ने अलकायदा के तीन आतंकीयों अमन मलिक, अब्दुल शकूर और सैफ नवाज को राजकोट से गिरफ्तार किया था। तीनों आतंकी राजकोट के सोनी बाजार में काम करते थे। दरअसल गुजरात एटीएस पिछले काफी समय से पश्चिम बंगाल के आतंकीयों की गतिविधियों पर नजर रख रही थी। व्हाट्सएप और कॉल डिटेइल्स समेत टेकनिकल सर्वेिलन्स के आधार पर गुजरात एटीएस ने अमन, अब्दुल और सैफ को राजकोट से गिरफ्तार कर लिया। पकड़े गए आतंकी

सोशल मीडिया के जरिए युवकों को अलकायदा से जुड़ने के लिए प्रेरित करते थे। राजकोट के सोनी बाजार में काम करनेवाले मुस्लिम कारीगरों को भी अलकायदा जॉइन करने को कहते थे। एटीएस के एसपी ओमप्रकाश जाट ने बताया कि तीन आतंकीयों में अमन मलिक एक साल से अपने विदेशी हेन्डलर अबु तल्हा और फुरसान नामक शाखों के साथ संपर्क में था। अमन मलिक विदेशी हेन्डलरों से टेलिग्राम और वीडियो प्राप्त करता था। इस काम में अमन ने शकूर अली और सैफ नवाज को भी जोड़ा था। कट्टरपंथी मानसिकता के ये तीनों आतंकी

अन्य लोगों को अलकायदा से जुड़ने के लिए प्रेरित करते थे। एटीएस ने अमन के पास से सेमि ऑटोमेटेड पिस्तौल, 10 कारतूस और 5 मोबाइल बरामद किए हैं। साथ ही भड़काऊ साहित्य, वीडियो, साहित्य, चेट समेत अन्य सामग्री बरामद की है। हालांकि हथियार का क्या करना है, इसका आतंकीयों ने तय नहीं किया था। हथियार चलाने के बारे में अमन गूगल का उपयोग करता था। गुजरात एटीएस ने अमन मलिक, शकूर अली और सैफ नवाज को गिरफ्तार कर आज राजकोट कोर्ट में पेश कर 14 दिन की रिमांड मांगी। कोर्ट ने एटीएस की मांग स्वीकार करते हुए तीनों आतंकीयों को 14 दिन के रिमांड पर भेज दिया।

निरंतरतापूर्ण समावेशी आर्थिक विकास के लिए महिला शक्ति की भागीदारी आवश्यक है : मुख्यमंत्री

गांधीनगर। मुख्यमंत्री भूपेंद्र पटेल ने कहा है कि निरंतरतापूर्ण समावेशी आर्थिक विकास के लिए महिला शक्ति की भागीदारी आवश्यक है। इस संदर्भ में उन्होंने स्पष्ट रूप से कहा है कि प्रधानमंत्री नरेन्द्र मोदी ने महिला सशक्तिकरण की दिशा में एक नई राह देश और दुनिया को दिखाई है। पटेल गांधीनगर स्थित महात्मा मंदिर में मंगलवार को जी-20 एम्पावर समिट के अंतर्गत 'युमन लैड डेवलपमेंट, इंशोरिंग सस्टेनेबल-इनक्लुजिव एंड इकविटिबल ग्लोबल इकोनॉमिक ग्रोथ' विषय पर आयोजित सेमिनार

के उद्घाटन सत्र में बोल रहे थे। केन्द्रीय महिला एवं बाल कल्याण मंत्री श्रीमती स्मृति ईरानी, राज्य मंत्री डॉ. महेन्द्र मुंजपरा, नीति आयोग के सीईओ बी. वी. आर. सुब्रमण्यम सहित केन्द्र सरकार के वरिष्ठ अधिकारी, जी-20 के सहभागी देशों के प्रतिनिधि इस सेमिनार में भाग ले रहे हैं। मुख्यमंत्री भूपेंद्र पटेल ने अपने संबोधन में आगे कहा कि गुजरात में प्रधानमंत्री के दिशा-दर्शन में महिलाओं के सशक्तिकरण तथा समग्र विकास के लिए राज्य सरकार प्रतिबद्ध है। वर्ष 2014 में जेंडर बजट की पहल करने का


गौरव भी देशभर में गुजरात ने प्राप्त किया है। उन्होंने बताया कि राज्य सरकार ने महिला सशक्तिकरण के लिए स्वास्थ्य, सुरक्षा एवं शिक्षा की त्रिस्तरीय रणनीति अपनाई है। ग्रामीण महिलाओं के आर्थिक सशक्तिकरण के लिए 25 लाख सखी मंडलों द्वारा 26 लाख बहनों को करोड़ों रुपए का कारोबार सौंपा है। मुख्यमंत्री ने कहा कि प्रधानमंत्री श्री नरेन्द्र मोदी द्वारा कन्या शिक्षा को जनांदोलन बनाने के लिए शुरू किए गए कन्या केळवणी (शिक्षा) अभियान से राज्य में कन्या साक्षरता दर 70 प्रतिशत तथा नामांकन दर लगभग 90



प्रतिशत हुई है। उन्होंने यह भी बताया कि महिलाओं के विकास के माध्यम से राज्य के विकास की भावना के साथ महिला बाल विकास से सम्बद्ध विभागों के बजट में पिछले वर्षों की तुलना में इस वर्ष 42 प्रतिशत की वृद्धि की

गई है। इस प्रारंभिक सत्र के अवसर पर जी-20 एम्पावर केपीआई डैशबोर्ड, बेस्ट प्रैक्टिसेज प्लेबुक, जी-20 एम्पावर कम्पनिटी तथा टेक इकविटी डिजिटल इनक्लुजिव प्लेटफॉर्म की पहलों की लॉन्चिंग की गई।

दो साल की बच्ची से दुष्कर्म और हत्या के दोषी को सूरत कोर्ट ने सुनाई फांसी की सजा



सूरत। दो साल की बच्ची के साथ दुष्कर्म और उसकी हत्या के दोषी को सूरत की कोर्ट ने आज फांसी की सजा का ऐलान किया। पुलिस

ने घटना के बाद केवल 11 दिनों को भीतर चार्जशीट तैयार कर कोर्ट में पेश की थी। पांच महीने की सुनवाई के बाद गत 31 जुलाई को सूरत की कोर्ट ने आरोपी को दोषी करार देते हुए सजा

सुनाने के लिए आज यानी 2 अगस्त का दिन मुकदमा किया था। घटना इसी साल 28 फरवरी की है, जब सूरत के सचिन में कपलेठा क्षेत्र निवासी एक परिवार की दो साल की बच्ची को इस्माइल उर्फ युसूफ सलीम हजात नामक युवक बहला फूसला लेकर अपने साथ ले गया था। बाद में मासूम बच्ची के साथ इस्माइल ने दुष्कर्म किया और उसकी हत्या कर फरार हो गया। काफी देर तक बेटी के घर नहीं लौटने पर परिवार

ने उसकी तलाश शुरू कर दी और पुलिस को भी इत्तला कर दिया। घटना को गंभीरता से लेते हुए पुलिस भी बच्ची की खोजबीन में जुट गई। उस दौरान बच्ची का शव एक बंद मकान के कंपाउन्ड से बरामद हुआ। घटना का आरोपी इस्माइल उर्फ युसूफ फरार हो उससे पहले ही पुलिस ने उसे दबोच लिया और 11 दिन के भीतर उसके खिलाफ कोर्ट में चार्जशीट फाइल कर दी। सरकारी वकील नयन सुखडवाला ने आरोपी के खिलाफ चार्ज फेम होने के बाद केवल पांच महीने

की संक्षिप्त अवधि में स्पीडी ट्रायल चलाकर 59 गवाह और 70 दस्तावेजी प्रमाण कोर्ट के समक्ष पेश किए। सूरत के अतिरिक्त सत्र न्यायालय की न्यायधीश शंकुतला सोलंकी ने आरोपी इस्माइल उर्फ युसूफ सलीम हजात को आईपीसी की धारा 302, 363, 366, पोस्को एक्ट 376, ए. बी. 377 इत्यादि दफाओं के तहत दोषी करार दिया था और सजा के लिए 2 अगस्त 2023 का दिन मुकदमा किया था। कोर्ट ने आज इस्माइल को फांसी की सजा का ऐलान किया है।

मुख्यमंत्री की अध्यक्षता में आज पंचमहाल में मनाया जाएगा 74वां राज्य स्तरीय वन महोत्सव

अहमदाबाद। गुजरात में पर्यावरण के संरक्षण और नए वनों के निर्माण के लिए तत्कालीन मुख्यमंत्री और मौजूदा प्रधानमंत्री नरेन्द्र मोदी ने अभिनव दृष्टिकोण अपनाते हुए राज्य के विभिन्न जिलों में सांस्कृतिक वनों के निर्माण की शुरुआत की थी। इसके अंतर्गत राज्य के मुख्यमंत्री भूपेंद्र पटेल को अध्यक्षता में 3 अगस्त को पंचमहाल जिले में 74वां राज्य स्तरीय वन महोत्सव मनाया जाएगा। गोधरा सामाजिक जागीरण विभाग की ओर से पावागढ़ से केवल 6 किलोमीटर की दूरी पर स्थित जेपुरा में विरासत वन के बगल में वैज्ञानिक तरीके से 1.1 हेक्टेयर क्षेत्र में वन कवच का निर्माण किया गया है, जिसका लोकार्पण

मुख्यमंत्रियों के करकमलों द्वारा किया जाएगा। मुख्यमंत्री के साथ अन्य गणमान्य लोगों द्वारा वृक्षारोपण के बाद वे सभी वन कवच परिसर का दौरा भी करेंगे। इस अवसर पर वन एवं पर्यावरण मंत्री मुदूभाई बेरा, आदिजाति विकास मंत्री डॉ. कुबेरभाई डंडोर, राज्य मंत्री मुकेशभाई पटेल, विधानसभा उपाध्यक्ष जेठाभाई भरवाड़ सहित जिले के सांसद, विधायक और पदाधिकारी भी उपस्थित रहेंगे। उल्लेखनीय है कि भारत औषधियों और जड़ी-बूटियों से समृद्ध देश है। पावागढ़ जैसे शक्तिपीठ क्षेत्र में मां महाकाली ने हमें बेशुमार औषधियों के खजाने की भेंट दी है। प्रधानमंत्री श्री नरेन्द्र मोदी ने भी इसे ध्यान में रखते

हुए अपने मुख्यमंत्रित्व काल में वर्ष 2011 में यहां राज्य स्तरीय वन महोत्सव का आयोजन किया और 'विरासत वन' के रूप में इस पवित्र शक्तिपीठ के नागरिकों को सांस्कृतिक वन का उपहार दिया था। 74वां राज्य स्तरीय वन महोत्सव कार्यक्रम के तहत मुख्यमंत्री द्वारा का में बनने वाले सांस्कृतिक वन-हरसिद्धि वन का ई-शिलान्यास, तेंदुआ गणना पुस्तिका का विमोचन, क्रोकोडाइल (मगरमच्छ) रेस्क्यू सेंटर-पावागढ़ और क्राकज एनिमल केयर सेंटर-पालीगाणा के साथ ही बनासकांठा के नडाबेट में भेड़िया सॉफ्ट रिलीज सेंटर का ई-लोकार्पण तथा सहभागी वन व्यवस्था मंडलियों को सहायता चेक का वितरण करेंगे।

सोने की मांग के रुझान: सोने का प्रदर्शन जारी, केंद्रीय बैंक की खरीदारी पहली छमाही के रिकॉर्ड स्तर पर पहुंची



वर्ल्ड गोल्ड काउंसिल की नवीनतम गोल्ड डिमांड ट्रेंड्स रिपोर्ट से पता चलता है कि साल की पहली छमाही में केंद्रीय बैंक की रिकॉर्ड खरीदारी से सोने को फायदा हुआ और इसे स्वस्थ निवेश बाजारों और लचीली आभूषण मांग से समर्थन मिला। दूसरी तिमाही के दौरान सोने की मांग (ओटीसी को छोड़कर) 2ब सालाना कम होकर 921 टन हो गई, हालांकि कुल मांग (ओटीसी सहित) साल-दर-साल 7% बढ़ी, जो वैश्विक स्तर पर एक ठोस सोने के बाजार की ओर इशारा करती है। वर्ल्ड गोल्ड काउंसिल के वरिष्ठ

विश्लेषक लुईस स्ट्रैट ने टिप्पणी की: "पिछले वर्ष रिकॉर्ड केंद्रीय बैंक की मांग सोने के बाजार पर हावी रही है और दूसरी तिमाही में धीमी गति के बावजूद, यह प्रवृत्ति दुनिया भर में चल रहे भू-राजनीतिक तनाव और चुनौतीपूर्ण आर्थिक स्थितियों के बीच एक सुनिश्चित आश्रय संपत्ति के रूप में सोने के महत्व को रेखांकित करती है।" दूसरी तिमाही में केंद्रीय बैंक की मांग साल-दर-साल घटकर 103 टन रह गई, जो मुख्य रूप से देश-विशिष्ट राजनीतिक और आर्थिक परिस्थितियों के कारण तुर्की में शुद्ध बिक्री से प्रेरित थी। हालांकि, केंद्रीय बैंकों ने पहली छमाही में 387 टन की रिकॉर्ड राशि खरीदी, और तिमाही मांग लंबे समय

तक सकारात्मक रुझान के अनुरूप है - यह दर्शाता है कि आधिकारिक क्षेत्र की खरीदारी पूरे वर्ष मजबूत रहनी चाहिए। सोने में निवेश की ओर रुख करें तो अमेरिका और तुर्की सहित प्रमुख बाजारों में वृद्धि के कारण बार और सिक्के की मांग साल दर साल 6% बढ़कर दूसरी तिमाही में 277 टन और पहली छमाही में कुल 582 टन हो गई। दूसरी तिमाही में 21 टन का गोल्ड ईटीएफ बहिर्वाह 2022 की समान तिमाही में 47 टन की तुलना में काफी कम था, जिससे वर्ष की पहली छमाही में शुद्ध बहिर्वाह 50 टन हो गया।

उंची कोमतों के बावजूद आभूषणों की खपत लचीली बनी रही, जो कि दूसरी तिमाही में 3ब की वार्षिक वृद्धि और पहली छमाही में कुल 951 टन की वृद्धि दर्शाती है। चीनी मांग में उछाल और तुर्की में उल्लेखनीय रूप से मजबूत उपभोक्ता खरीदारी ने दूसरी तिमाही की खपत को बढ़ावा दिया। अंततः, दूसरी तिमाही में कुल सोने की आपूर्ति 7% अधिक यानी 1,255 टन थी, साथ ही खदान उत्पादन 1,78 टन के पहली छमाही के रिकॉर्ड तक पहुंचने का अनुमान है। 2023 की दूसरी छमाही को देखते हुए, एक आर्थिक संकुचन सोने के लिए अतिरिक्त उछाल ला सकता है, जिससे इसकी सुरक्षित-संपत्ति की स्थिति और मजबूत होगी। इस परिदृश्य में, सोने को निवेशकों और केंद्रीय बैंकों की मांग से समर्थन मिलेगा, जिससे उपभोक्ता खर्च में कमी के कारण आभूषण और प्रौद्योगिकी मांग में किसी भी कमजोरी की भरपाई करने में मदद मिलेगी।

रूपी ने चैनल पार्टनर्स को साथ लाने वाले एक बड़े कार्यक्रम "उड़ान उत्सव" का अनावरण किया



सूरत। कारदेखो रूप के चरणों के अग्रणी फिनटेक उपक्रम रूपी ने "उड़ान उत्सव" के अपने पहले संस्करण के साथ एक सफर शुरू करने की तैयारी की है। यह जमीनी-स्तदर की एक चैनल पार्टनर मीट है, जो कि 9 और 10 अगस्त को क्रमशः अहमदाबाद और सूरत से शुरू हो रही है। अगले 6 महीनों में यह आयोजन चरणबद्ध तरीके से सभी क्षेत्रों में होगा और इसका मुख्य लक्ष्य पूरे भारत में चैनल पार्टनर्स के साथ सीधा जुड़व

बनाना और नेटवर्किंग करना होगा। यह कार्यक्रम चैनल पार्टनर्स की चुनौतियों पर गहन जानकारीयें प्राप्त करना चाहता है और उनकी ब्राण्ड पेशकशों पर जागरूकता को बढ़ावा देने का इच्छुक है। अहमदाबाद और सूरत में इस महत्वापूर्ण आयोजन को शुरुआत होना इन शहरों के साथ रूपी का लंबे वक्त का रिश्ता दिखाता है। दोनों शहर उन पहले पाँच शहरों में शामिल हैं, जहाँ रूपी ने 2016 में एनसीआर के अलावा प्रवेश किया

था। भारत के जीडीपी में सबसे ज्यादा योगदान देने वाले तीन राज्यों में गुजरात शामिल है और उद्योग की सूचनाओं के अनुसार, अहमदाबाद और सूरत इस राज्या की आर्थिक वृद्धि का नेतृत्व कर रहे हैं। इससे क्षेत्र में यात्री वाहनों की मजबूत मांग का संकेत भी मिलता है, क्योंकि गुजरात ने हालिया वक्तव में माह-दर-माह नये वाहनों की बिक्री में भारत की वृद्धि को तीन गुना पीछे छोड़ दिया है। यह ट्रेंड इन क्षेत्रों में मजबूत मांग और फाइनेंसिंग की बढ़ती आवश्यकताओं पर रोशनी डालता है। इन शहरों से "उड़ान उत्सव" की शुरुआत करने का फैसला ऐसे क्षेत्रों में अपने पार्टनर्स के साथ मजबूत सम्बंधों को विकसित

करने के लिये रूपी की प्रतिबद्धता दिखाता है, जहाँ वित्तीय समाधानों की मांग तेजी से बढ़ रही है। "उड़ान उत्सव" का नाम सचमुच इस आनंदमय उत्सव के भाव को संजोता है और हमारे प्रिय चैनल पार्टनर्स की तरक्की तथा प्रगति का प्रतीक है, जोकि पिछले कुछ वर्षों से रूपी के फ्लैटफॉर्म और उद्योगों के साथ उज्जी उड़ान पर रहे हैं। "उड़ान उत्सव" के मुख्य आकर्षण के रूप में रूपी अपने सभी अत्याधुनिक टेक प्लेटफॉर्मों और उत्पादों की पेशकशों का प्रदर्शन करेगा। अपना महत्त्व साबित कर चुके सुस्थापित समाधानों से लेकर रोमांचक आगामी नवाचारों तक, आगंतुक हमारी विविधतापूर्ण पेशकशों का पूरा विस्तार देखने का मौका पाएँगे।